



# పురాణ నీతికథలు,

నాల్గవ భాగము

కర్త

మాదిరాజు రాధాకృష్ణమూర్తి.

ప్రచురితము

తెనాలి తాలూకాబోర్డు ఉపాధ్యాయ సంఘము.

సోల్ యేజంటు

రావుబ్రదర్సు, (రిజిస్టర్డ్) తెనాలి.



# పురాణ నీతికథలు

నాల్గవ భాగము

గ్రంథకర్త  
మాదిరాజు రాధాకృష్ణమూర్తి.

పబ్లిషర్సు  
తాలూకాబోర్డు ఉపాధ్యాయసంఘము,  
తే నా లి

## విషయ సూచిక.


పుటసంఖ్య.

1. అంబరీషుడు.	1
2. ధౌమ్యుడు - శిష్యులు.	4
3. ధర్మవ్యాధుడు.	7
4. గయ్యాళి చండిక.	11
5. ధృతరాష్ట్రుడు.	14
6. నాడీజంఘుడు.	18
7. అజావిభుడు.	21
8. కపోతోపాఖ్యానము.	25
9. సావిత్రి.	28
10. భీష్ముడు.	33
11. ధృవుడు.	38
12. గో, వ్యాసుని సంవాదము.	43
13. దమయంతి.	48
14. బలి చక్రవర్తి.	53
15. శకుంతల.	58
16. ప్రహ్లాదుడు.	64
17. రుక్మిణి.	70
18. దైవ ప్రార్థన.	73



# పురాణ నీతికథలు

నాల్గవ భాగము



## 1. అంబరీషుడు

ఈల్లి అంబరీషుడు అను నొక రాజు గలడు. అతడు గొప్ప దైవభక్తుడు. అనేక యజ్ఞములను, యాగములను చేసెను. ఆతఁ డొకప్పుడు శ్రీహరికిఁ బ్రీతిగా ద్వాదశీవ్రతము చేసెను. కార్తీకమాసమున వ్రతము ముగిసెను. అతఁడొకట మూడు రాత్రులు పవన ముండి, యమనాజలముల న్నాన మాడి, శ్రీవిష్ణువునకు మహాభిషేకము గావించెను. పిమ్మట బెక్కువేల బ్రాహ్మణులకు వృష్టాన్నమిడి, యాతఁడు భజించుట కూహించుచుండెను. ఆ సమయమున, దుర్వాసుఁడను ముసీంద్రుఁ డక్కడికి వచ్చెను. అంబరీషుఁ డా మునిని దసయింప భుజింపుమని పేడెను. ముని సంతోషముతో నందుల కంగీకరించి, న్నానమాడి వచ్చెదనని యమునానదికిఁ బోయెను.

దుర్వాసుఁడు సదియము బ్రవేశించి, ఈశ్వర ధ్యానమున విందుసంగతి మఱచి, యందే మునిగి యుండెను.

అంబరీషునకు పారణసమయము దాటిపోవు చుండెను. ముని యోతసేపటికిని రాలేదు. ద్వాదశిఘడియల లోపుగ నంబరీషుఁడు భుజింపవలయును. భుజింపకున్న వ్రతభంగము వాటిల్లును. రాజున కేమియు తోచలేదు. విద్వాంసులను గర్తవ్యము నిర్ణయింపుఁడని ప్రార్థించెను.

క. “ముని నీరుసాచ్చి వెడలఁడు

చనియెడు ద్వాదశియు నింతఁజనియెను నీలో

నన పారణ సేయవలయు

వినిపింపుం డర్హధర్మ విధ మెట్టిదియో.”

విద్వాంసులు “రాజేంద్ర! ద్వాదశిపారణ సేయకుండుట మహాపాతకము. కాని, బ్రాహ్మణుని విడిచి, పారణ సేయుట మహాదోషము. కావునఁ గొంచెము జలముద్రావుట కర్తవ్యము.” అని పలికిరి. రాజు శ్రీహరిం దలఁచి కొంచెము జలము ద్రాగెను. దూర్వాసుఁడింతలో వచ్చి, రాజు జల పారణసేయుటఁ దెలిసికొనెను. అతఁడు నుండిపడి, “దుర్మార్గా! నాయంతివానిఁ నాతిథ్యమునకుఁ బిలిచి, నేను రాకుండగనే పారణ సేసితివి గదా! నిను సైవఁజాల.” అని పండ్లు గొఱుకుచు, బడఁబెఱికి నేలకుఁ గొట్టెను. వెంటనే భయంకరమైన శక్తి యొకటి యా బడనుండి బయలుదేటి, రాజుమీఁది కుఱికెను.

అంబరీషుడు దన్ను రక్షింపుమని చేతులు జోడించి శ్రీహరిని బ్రార్థించెను. శ్రీహరి, యా శక్తినిజంప తన చక్రమును విడిచెను. ఆ చక్రము శక్తినిజంపి, కోపిష్ఠుడగు దుర్వాసుని మీదికిఁ బోయెను. ఆ చక్రాన్ని జ్వాలలకు సైంపజాలక దుర్వాసుడు పరుగెత్తెను. అదియు వెంటబడెను. మునీంద్రుడు భయమొందుచు బ్రహ్మయొద్దకుఁ బోయి, రక్షింపుమని వేడెను. బ్రహ్మ “ఓయీ! నావలనఁ గాదు. శ్రీహరిచేఁ బ్రయోగింపఁబడిన యీ చక్రమునాప నెవరికి శక్యము?” అని బదులిచ్చెను. పిమ్మట, దుర్వాసుడు కైలాసమునకుఁ బోయి, రుద్రు నాశ్రయించెను. ప్రయోజనము లేక పోయెను. అంతట, శ్రీహరియొద్ద కేగి, “మహానుభావా! కోపముచేఁ దెలియక నీ భక్తునకెగ్గు సల్పితిని. నన్ను క్షమించి రక్షింపుము.” అని వేడెను. భగవంతుడు దుర్వాసుని మందలించి, అంబరీషునే శరణువేడుమని సెలవిచ్చెను.

దుర్వాసు డహంకారముఁ జంపుకొని, తుదకు అంబరీషునే శరణువేడి, ప్రాణములఁ గాపాడుకొనెను.

క. “అనుపమ నియమాన్నిశ్చలై

యనూన దక్షిణలఁ గ్రతునహస్రంబులు నే

సివవారికంటె సక్రొ

ధనుడు గరంబధికుడండ్రు తత్వ విధిజ్ఞుల్.”





## 2. ధౌమ్యుడగు - శిష్యులు

ధౌమ్యుడగు అను నొక ఋషి గలఁడు. అతనియొద్ద ఉపమన్యువు, ఆరుణి, బైదుఁడు అను మువ్వురు శిష్యులు విద్య నేర్చుకొనుచుండిరి.

ఒకనాఁడు, ధౌమ్యుడగు ఆరుణిం బిలిచి, “ఓయీ ! నీవు వోయి, వరిచేనికిఁ బాత్రుఁడు కాలునతూమున కడ్డకట్ట వేసిరమ్ము.” అని యాజ్ఞాపించెను. ఆరుణి పోయి, యా తూమునుమూయుట కనేక ప్రయత్నములఁ జేసెను. ఎంతయో మన్నదెచ్చి, నీటిప్రవాహమున కడ్డము వేసెను. కాని, యది నిలువలేదు. ఆరుణి కేమియు తోచలేదు. తుదకు, తానే యా ప్రవాహమున కడ్డముగఁ బరుండెను. నీగు చేనిలోనికిఁ గోకుండ నిలిచెను. ఆరుణి యెంతసేపటికిని యింటికి రాలేదు. ధౌమ్యుడగు ఇరువురు శిష్యులఁ దీసికొని, పొలమునకుఁబోయి, నీటిప్రవాహమున కడ్డముగఁ బరుండియున్న ఆరుణిం జూచెను. ధౌమ్యుడగు వానిని లేవదీసి, “వత్సా ! నీగురుభక్తికిఁ జాల సంతసించితిని. గొప్ప విద్వాంసుడవు కాఁగలవు.” అని దీవించి, వానికి సమస్తవిద్యలు నేర్పెను.

ధౌమ్యుడగు, రెండవ శిష్యుడగు ఉపమన్యునిఁబొరములఁ జదువుకొనిన పిమ్మట, గోవులను మేపుచుండు

## నా ల్ల వ ఖా గ ము.

నట్లు నియమించెను. ఉపమన్యుఁ డట్లే చేయుచుండెను. ఒకనాఁడు ధౌమ్యుఁడు ఉపమన్యునిం జూచి, “ఓయీ! నీవెట్లు ఇంత బలిసియున్నావు? నేను సుఖముగఁ దిని, యింటఁ గూర్చుందును. నీవలె బలవంతుఁడనై యుండలేదు. కారణమేమి?” అని యడిగెను. అందులకతఁడు, “అయ్యా! నేను బిచ్చమెత్తికొని జీవించుచుంటిని. నాకెన్నియో వంటకములు లభించును. అందువలన, నేను బలిసియుంటిని.” అని విన్నవించెను. ధౌమ్యుఁడు వాని గురుభక్తి పరీక్షనేయఁ గోరి వానితో, “నిత్యమును నీవు సంపాదించు భిక్షను నా కిచ్చుచుండుము.” అని యాజ్ఞాపించెను. ఉపమన్యుఁ డటులనే తాను భిక్షించినదెల్ల గురువున కిచ్చుచుండెను.

కొన్నిదినములు గడచెను. ఉపమన్యుఁ డెప్పటివలెనె బలిసియుండెను. ధౌమ్యుఁడు, “ఓయీ! నీవు తెచ్చినదెల్ల నా కర్పించుచుంటివి గదా! నీవెట్లు ఇంకను బలిసియున్నావు?” అని వాని నడిగెను. వాఁడు గురునితో, “అయ్యా! పగలు సంపాదించిన భిక్ష దమకిచ్చి, రాత్రిభిక్ష నేను దినుచున్నాను.” అని బదులిడెను. అందులకు ధౌమ్యుఁడు రాత్రిభిక్షఁగూడ తనకే యిమ్మని వాని కాజ్ఞాపించెను. వాఁడట్లే యిచ్చుచుండెను. ఇట్లు మఱికొన్నిదినములు గడచెను. ఉపమన్యుఁడు యథాప్రకారముగనే యుండెను. గురువు మరల వానిని నీ విప్పుడేమి తినుచున్నావు? అని యడిగెను. “గోవులపాలు

‘తాగుచుంటి’ నని వాడు బదులిడెను. లేగలు పాలులేక కృశించుచున్నవనియు, నాటినుండి గోవులపాలు త్రాగకుమనియు, ధౌమ్యుడు వానికి జెప్పెను. ఉపమన్యుఁ డప్పటినుండియు దూడలు పాలు త్రాగునప్పుడు బయటికిఁగ్రక్కునురుగును ద్రాగుచుండెను. అదియును వలదని గురు వాఙ్మోహించెను.

ఉపమన్యుడు దినుట కాహార మేమియు లేక కృశించుచుండెను. ఒకనాఁ డాకలిబాధ కోర్వలేక, పాపమతఁడు జిల్లే డాకులను దినెను. ఆ కారణమున నతనికిన్నులకు వెంటనే గుర్జితి నము వచ్చెను. వాడు గోవులను దోలుకొనివచ్చుచు దారి కనుబడక యొక నూతిలోఁ బడెను. చీకటిపడినను వాడింటికి రాలేదు. ధౌమ్యుడు బయలుదేటి, వెదకుచు వానిపేరుతోఁ గేకలు వేసెను. ఉపమన్యు డా కేకలువిని, నూతిలోనుండియే గురునకుఁ దనయవస్థ దెలియఁజేసెను. తనవలననే వానికట్టి యవస్థ వచ్చినదని ధౌమ్యుడు విచార మొంది, అశ్వినీదేవతల బ్రార్థింపుమని వానికొక మంత్రముపదేశించెను. వాఁ డటులనే చేసెను. వాని కన్నులువచ్చెను. ధౌమ్యుడు వాని గురుభక్తి కచ్చెరువొంది, వానికి సమస్త విద్యలను గఱపి, స్వగ్రామమునకుఁ బంపెను.

ధౌమ్యుడు, మూడవ శిష్యుడగు బైదునిఁ దన యింటఁ బనులు నేయునట్లు నియమించెను. వాడును శ్రద్ధా

భక్తులతో సకలవిధముల గురువును మెప్పించి, సమస్తవిద్యలు నేర్చుకొని యింటి కేగెను,

క. “గురుశుశ్రూష యొనర్చుచు  
బరమశ్లేశమునఁ జేసి పడసిన విద్యల్  
స్ఫురియించుగాక గురుముఖ  
విరహితముగఁ బడసినవియు వెలయునె యెందుకా. ”



### 3. ధర్మవ్యాధుఁడు

ధర్మవ్యాధుఁడు ఒక బ్రాహ్మణుఁడు. అతఁడు సకల విద్యలు, శాస్త్రములు నేర్చెను. అతనికొక రాజకుమారుఁడు స్నేహితుఁడై యుండెను. అతనితోఁ గలిసి ధర్మవ్యాధుఁడు గూడ విలువిద్య నేర్చెను. అతఁడు నిత్యమును రాజకుమారునితో నరణ్యమునకుఁ బోయి, యనేక జంతువులఁ జంపుచుండెను.

ఒకనాఁడు ధర్మవ్యాధుఁడును రాజకుమారుఁడును అరణ్యమునఁ దమ విలువిద్యానైపుణ్యము మెరియ మృగములఁ జంపుచుండిరి. కాలకర్మమున ధర్మవ్యాధుఁడు విడిచిన బాణముక పొదలోఁ దపస్సు చేసికొనుచున్న యొకమునికిఁ

దాకెను. వెంటనే, యాముని నేలబడెను. ధర్మవ్యాధుడు భయమొంది, మునిని సమీపించి, క్షమింప వేడెను. ముని కోపదృష్టితో, “ఓరీ! నీవు బ్రాహ్మణుండవు. కులధర్మముల విడిచితివి. కానివారితో స్నేహము నేసి, కానివిద్యల నభ్యసించితివి. కానిపనులకుఁ దిగి, పాపాత్ముడవైతివి. మృగయా వినోదము బ్రాహ్మణులకుం దగునా? కావున, మృగములఁ జంపుకొని జీవించు కిరాతజన్ముండవగుదువు గాక!” అని శపించెను. మరలఁ గరుణించి, ‘కిరాతకులమునఁ బుట్టినను సకల ధర్మములఁ దెలిసికొనియుండువు.’ అని యనుగ్రహించెను. ధర్మవ్యాధుడు కిరాతుడై జన్మించెను. మృగములఁ జంపి, కొంతమాంసమును దినుచు, మిగిలినదాని నమ్ముకొనుచు జీవించుచుండెను.

ఇట్లుండ గొళికుండను నొక బ్రాహ్మణుడు వృద్ధులైన తలిదండ్రులను విడిచి, యొక వనమున నొక చెట్టుకిందఁ దపస్సు జేసికొనుచుండెను. ఒకనాఁడొక కొంగ యాతనిపై రెట్టవేసెను. గొళికుడు కోపదృష్టితో నా కొంగవంకఁ జూచెను. కొంగ వెంటనే నేలబడి చచ్చెను. అంతల మధ్యాహ్నమగుటఁజేసి, యతడు భిక్షుకొఱకు గ్రామములోనికి వెళ్ళెను. ఒక బ్రాహ్మణునివాకిట నిలిచి, ‘భిక్షాం దేహి’ యనెను. ఆ యింటి యజమానురాలు మహాపతివ్రత. ఆమె పెనిమిటియు నప్పుడే యింటికి వచ్చియుండెను. పతివ్రతా

శిరోమణియగు నా పుణ్యంగన పెనిమిటికి సపర్యలఁజేసి, కొంచెమాలస్యముగ భిక్షుఁడెచ్చెను.

కొశికుఁడు కోపించి యామెతో, “బ్రాహ్మణోత్తముఁడ నైన నన్నింతసేపు నిలిపి యవమానమొనర్చితివి గదా!” అని పలికెను. ఆమె యాతనితో “భూసురోత్తమా! నాకుఁ బతియే దైవము. నాభర్తకుఁ బ్రీతిఁ గలిగించుటయే నాకుఁ బరమధర్మము. ఆతని సౌఖ్యమే నా సౌఖ్యము. ఆతని సేవయే నాకు మోక్షము. నీ పతికోపి వనియు నే నెఱుఁగుదును. నీతపోబలిమిచేఁ గొంగ సచ్చినదని గర్వింపకుము. ఇది నా సాతి వ్రత్యమహిమచే నెఱిగితిని. క్రోధం బెవ్వనికిని గొఱఁగాదు. క్రోధము జయింపలేని బ్రాహ్మణుఁడు బ్రాహ్మణుఁడు గాఁడు. మిథిలాపురమున ధర్మవ్యాధుఁడను కిరాతుఁడు గలఁడు. అతఁడు మహాజ్ఞాని. అతనియొద్ద కేగుము. నీకు సమస్తధర్మములఁ దెలియఁజేయును.” అని పలికెను.

కొశికుఁ డా పతివ్రత పలుకులకు శాంతిఁబొంది ధర్మ వ్యాధుని దర్శింపఁ గుతూహలుఁడై మిథిలాపట్టణమనకుఁ బోయెను. ధర్మవ్యాధుఁడు మాంసఖాడముల నంగడిఁ బఱచి యమ్ముచు, బ్రాహ్మణునిరాకఁ గాంచెను. ఎదురేగి, నమ స్కరించి, ‘యా పతివ్రతాశిరోమణి పంపగా వచ్చితివి గదా!’ యని స్వగృహమునకుఁ దీసికొని పోయెను. కొశికుఁడు ధర్మ

వ్యాధునితో, “ధర్మపరుడవైన నీకిట్టి జీవహింసతోగూడిన జీవనము దగినా?” అని యడిగెను.

ధర్మవ్యాధుడు కాశికునితో, “ఆర్యా! బ్రాహ్మణులకుఁ దపస్సును, రాజులకు రాజ్యపాలనమును, వైశ్యులకు వాణిజ్యమును, శూద్రులకు శుశూప్తమును స్నేహ కులధర్మముగో యత్లే, మాకీ మాంసవిక్రయము కులాచారము. కులధర్మము విడుచుట మహాపాపము. కనుక, ఈవృత్తిఁ బూనితిని. అయినను, సన్న్యాసులు, శౌచము, గురుజనవిప్రపూజనే నెన్నఁడును మఱువఁజాలను. అందునలన, హీనకులజాడనయ్యు పరిశుద్ధుడవైనె యుంటిని.” అని, కాశికుని కింకను సనేకధర్మము లుపదేశించి, “అయ్యా! నీ తలిదండ్రులు వృద్ధులై నీకొఱకు విలపించుచున్నారు. శీఘ్రముగఁజని వారలఁ బూజించి, కృతార్థుడ వగుము.” అని పంపెను.

ఆ. “పాపవర్తనుడు బ్రాహ్మణుం డయ్యును  
నిజము శూద్రుకంటె నీచతిముఁడు  
సత్యశౌచధర్మశాలి శూద్రుం డయ్యు  
సతఁడు సద్విజుండ యనిరి మునులు.”



## 4. గయ్యాల్ని చండిక

ఉద్దాలకుడు అను నొక బ్రాహ్మణుడు ఉండెను. అతని భార్య చండిక. ఆమె చాలగయ్యాల్ని. భర్త సెప్పసనుల కెల్ల విరుద్ధముగఁ జేయుచుండును. అందు సంద్యవార్వఁ బాత్రను దెమ్మనినఁ, బాత్రను రాశిమీఁదఁ బగులగొట్టును. మడిపంచను దెమ్మనిన, దానిని రెండుగాఁ జించును. జపమాలి కను దెమ్మనిన, మాలికఁద్రొచి పూసలు వేదఁజల్లును. వంట వేగంటె కావలెననిన, గడవలు పగులగొట్టును. కొపము వలదేయనిన, గోకలిచే మోఁడును. ఈవిధముగఁ బ్రతి కూలవర్తన యగు భార్యచేతఁ బడరానిపాటులఁ బడుచు, బ్రహ్మచారియు. గృహస్థుఁడును గాక, యాతడవస్థలఁ బొందుచుండెను.

ఉద్దాలకుని గురువు కొండిన్యఁడు. అతడు శిష్యులతోఁ దీర్థయాత్రపోవుచు నాత్రోవనవచ్చి, యుద్దాలకునింటికిఁ జనఁ దెంచెను. ఉద్దాలకుడు గురువును వాకిటనేనిలిపి, తనభార్య ప్రతికూలవర్తనం బెల్లనివేదించి, ఏగుల దుఃఖించెను. కొండిన్య డుద్దాలకునితో, “ఓయీ ! అయినదానికేమి నేయగలము ? అగ్నిసాక్షిగాఁ బెండ్లాశిన సతు లెట్టివారై సను విడువఁగూడదు. దీనికొక యుక్తి సెప్పిం. చేయవలసిన పని చేయవలదనుము.



చేయకూడని పని చేయుచునుము. ఇట్లు చెప్పితివేని నీకోరికలు నెఱవేరుచుండును.” అని యానతిచ్చెను.

ఉద్దాలకుఁ డంతట నింటిలోనికేగి, భార్యతో “ఓసీ! మన యింటివాకిట నెవ్వరో కొందఱు వచ్చియున్నారు. వారలఁ దిట్టి నెడలఁగొట్టుము.” అని చెప్పెను ఆ పలుకులు విని, నా చుండికి “అక్కటా! అతిథుల నట్లు సేయుదురే?” అని వారలయొద్ద కేగి, నమస్కరించి సగౌరవముగ లోనికిఁ దీసి కొనివచ్చెను. ఉద్దాలకుఁ డా దినిమంతయుఁ గోపము నటించుచు, నతిథులకు నుపచారములఁ జేయవలదనియు, నన్నపానాదు లీయవలదనియు భార్య నాశ్చరించుచు జెను. భర్త యాజ్ఞలకు వ్యతిరేకముగఁ జేయుటయే చండిక నియమము. కావున, నామె వారిని భక్తితోఁ బూజించి, పండసోపేతముగ నన్నపానము లొసంగి సంతృప్తులఁ గావించెను. ఉద్దాలకుఁ డాతయు మనసులో సంతోషించెను.

మఱుసటిదినము ఉద్దాలకుని తండ్రిగారి యాబ్ధికము. అతఁ డుదయముననే నిదురనుండి లేచి, భార్యతో “ఓసీ! ఈనాడు మా నాయనగారి తద్దినము. శరీరము స్వస్థతగా లేదు. తద్దినము మానివేసెద.” అని పలికెను. చండిక మండిపడి, “బ్రాహ్మణుడవై తద్దినము మానెదవా? బుద్ధితెచ్చుకొని వెంటనే స్నానముచేసి, బ్రాహ్మణులకుఁ జెప్పము.” అని కేక

లిడెను. 'సరే! ఎటులనో తద్దినము పెట్టెదను. సంధ్యావందనమురాని కులభిష్టుల భోక్తలుగాఁ బిలిచెద. కాని, మన యింటియందున్న బ్రాహ్మణుల నియోగింపను.' అని ఉద్దాలకుఁడు స్నానమునకు లేచెను. "నీకు పాపభీతి లేదు. సద్బ్రాహ్మణులు యింట నుండఁగా నెచ్చటకోపోయి, యనాచారుల దెచ్చెదవా?" అని చండిక గద్దించెను.

ఉద్దాలకుఁడు మనసులో గురువునకు వందనము లర్పించుచు స్నానము సేసెను. అంతట కాండిన్యూని, నాతనిశిష్యులను భోక్తలుగా నియమించి, గురువుసెప్పిన పద్ధతివెంబడి భార్యచేతఁ బనులు సేయించుచు, పితృకార్యము యథావిధిగ జరుపుచుండెను.

తద్దినము ముగియవచ్చెను. పాపము! ఉద్దాలకుఁడు సంతుష్టుఁడై యొడలుమఱచి, పాఠాను గంగలోఁ గలుపుమని భార్యతోఁ జెప్పెను. ఆ గయ్యాకేచండిక తత్క్షణమే నీతండ్రి తద్దినము పాడుగాను' అని యారపాణను పెంటగోతిలోఁ బాఱవేసెను.

శ్రాద్ధము వ్యర్థమైనందులకు ఉద్దాలకుఁడు మిక్కిలి విచారించి, అట్టి గయ్యాభితోఁ దానిక క్షాపురము సేయఁజాల నని, చండికను నొక శిలయై పడియుండునట్లు శపించి, తపోవనములకుఁ బోయెను.

క. “సంతత గృహమేధి ఫలం

బంతయుఁ బడయంగనోపు ననుగుణభార్యా

వంతుం డగువాఁడు క్రియా

వంతుండుదాంతుడు పుత్రవంతుండు నగున్.”



## 5. ధృతరాష్ట్రుడు.

ధృతరాష్ట్రుఁడును పాండురాజును అన్నదమ్ములు. ధృతరాష్ట్రునికి దుర్యోధనుఁడు మొదలుగాగల నూఱుగురు కుమారులు గలరు. వీరిని ‘కౌరవు’ లని యందురు. పాండురాజు నకు ధర్మరాజు, భీముఁడు, అర్జునుఁడు, నకులుఁడు సహదేవుఁడు అను నైదుగురు కుమారులు గలరు. వీరిని ‘పాండవు’ లని యందురు. పాండవులతండ్రి చిన్నతనముననే చనిపోయెను. అందువలన, వారు పెత్తండ్రి పోషణములో నుండిరి.

కౌరవులును, పాండవులును ద్రోణాచార్యునొద్ద విద్య నభ్యసించుచుండిరి. పాండవులు మంచి మేధావంతులు. బుద్ధి మంతులు. వారు శీఘ్రముగ నెల్లవిద్యల నేర్పిరి. ద్రోణాచార్యులును, తదితరులును వారి తెలివితేటల కచ్చెరువొందు

చుండిరి. ధృతరాష్ట్రుడు తనకుమారుల తెలివితేటలకు నమోయపడుచుండెను.

కౌరవులు పాండవుల ద్వేషించుచు వారి కనేక బాధలు కలుగజేసిరి. విషము జెట్టించిరి. సముద్రములో ద్రోయించిరి. ఎన్ని చేసినను సన్మార్గులైన పాండవులు చావరైరి. ధర్మరాజు ధర్మబుద్ధిని, భీముని బలమును, అర్జునుని యస్త్ర విద్యానైపుణ్యమును, నకులసహదేవుల చాకచక్యములను ప్రజలందఱు వేనోళ్ళ బొగడచుండిరి. కౌరవులు పాండవులను మరింత నసహ్యంపఁ జొచ్చిరి. వారి నెఱులైనఁ జంప నిశ్చయించిరి.

దుర్యోధనుడు కాశీలో నొక లక్కయిల్లు కట్టించెను. తన తండ్రియగు ధృతరాష్ట్రునిచేతఁ జెప్పించి, పాండవు లందు కాపురముండునట్లు చేయించెను. ఒకరాత్రి పాండవులు నిదించు నప్పుడు దుర్యోధనుడు, ఆ లక్కయింటికి నిష్క్రముఁజెను. పాండవు లెఱులనో బ్రతికి రహస్యముగఁ దిరుగాడు చుండిరి. ఇతరుల కీర్తికి నసహ్యపడు ధృతరాష్ట్రుడు పాండవులు సచ్చిరని లోలోన సంతసించెను.

పాండవులు తుదకు, ద్రుపదరాజ పుత్రికను బెండ్లాడి ద్రుపదనగరమున సౌఖ్యముగ నుండిరి. కౌరవు లీ వార్త విని మిగుల దుఃఖించిరి. ధృతరాష్ట్రుడు జనులు నిందితురని,

పైకి సంతోషము నటించుచు లోలోనఁ గ్రుళ్ళుచుండెను. పాండవులఁ బిలిపించి వారలరాజ్యము వారలకిమ్మని, పెద్దలందఱు ధృతరాష్ట్రుని జీవాల్లు వేసిరి. ధృతరాష్ట్రుడు విధిలేక పాండవుల రావించి, వారి సగముపాలు రాజ్యమిచ్చి, తన కొడుకులతో సంబంధము లేకుండ నింద్రప్రస్థపురమున నుండు నట్లేర్పాటుచేసెను.

ధర్మరాజు రాజ్యమును మహావైభవముగ నేలుచుండెను. మహాబలసంపన్నులైన యాతనితమ్ములుభూమిమీఁదఁగల రాజులనెల్ల జయించి కొనుకలఁ దెచ్చిరి. రాజాధిరాజులకుఁ గూడ నలవిగాని రాజసూయ మను నొక గొప్ప యాగము నాతఁడు నేసెను. దేవతలు సైతమాతని గొప్పతనమును గీర్తించిరి.

కౌరవులు పాండవుల కీర్తిని సహింపలేక పోయిరి. వారొక మాయాద్యూతమును గల్పించిరి. అంబాడుటకుఁ గపటబుద్ధిగల ధృతరాష్ట్రుడు ధర్మరాజును బిలిపించెను. అది మాయాద్యూతమని ధర్మరాజెఱుంగఁడు. అంబోడిన వారు రాజ్యమును వదలి పండ్లెండు సంవత్సరము లడవులలో నుండునట్లు నియమ మేర్పరచుకొనిరి. ఆ మాయాద్యూతమందు ధర్మరాజే యోడెను.

ధర్మపరులైన పాండవులు రాజ్యమును కారవులకు  
సప్పగించి యడవుల పాలైరి. ప్రజలందఱు బహుశోకించిరి.  
పెద్దలు ధృతరాష్ట్రుని చీచీ యనిరి. పాండవు లడవుల  
యందు సనిపోయెదరని కారవులు తలచిరి. కాని, దైవ  
సంపన్నులైన పాండవు లెటులనో వనవాసము గడపిరి.  
సిమ్మట, తమ రాజ్యము దమ కిమ్మని, కారవుల నడిగిరి.  
దురాశాపరులైన కారవులు రాజ్యమియ్యక పాండవులతో  
యుద్ధమునకుఁ దలపడిరి.

కారవులకును పాండవులకును బదు నెనిమిది దినములు  
ఘోరయుద్ధము జరిగెను. కారవులందఱును బంధువులతో  
మరణించిరి. గుడ్డియగు ధృతరాష్ట్రుడు మాత్రము మిగిలెను.  
శౌర్యవంతులును, ధర్మాత్ములును నైన పాండవులు  
జయించిరి.

ధృతరాష్ట్రుడు తన యసూయయే కారవకుల నాశన  
మునకుఁ గారణంబని తెలిసికొనినవాడై యా చింతతోడనే  
తుదకు మరణించెను.

క. “పరుల ధనమునకు, విద్యా

పరిణతికిం, దేజమునకు, బలమునకు, మనం

బెరియఁగ నసహ్యపడు న

న్నరుఁడు దెవులులేని వేదనంబడు నధిపా!”



## 6. నాడీజంఘుఁడు

గౌతముఁడు అను నొక బ్రాహ్మణుఁడు గలఁడు అతఁడు కులాచారి ధర్మముల విడిచి, యొక బోయదానిని బెండ్లాడెను. దానితో నిరంతర భోగలాలసుఁడై యుండెను. కొన్నిదినములకు సంతానము గలిగెను. కుటుంబభార మెక్కువ యయ్యెను. ధనార్జనమునకై యాతఁడు దేశాటనమునకు మొదలిడెను. ఆతఁడొకనాఁడు డస్సి, యొక మట్టిచెట్టుక్రింద విశ్రమించెను.

ఆ మట్టిచెట్టుమీఁద నాడీజంఘుఁడు అను పేరుగల యొక కొంగ నివసించుచుండెను. అది మిక్కిలి పరోపకారి బుద్ధి గలది. చెట్టుక్రింద విశ్రమించియున్న బ్రాహ్మణునిఁ జూచి, “అయ్యా! నీ వెవఁడవు? ఎచ్చటనుండి యెచ్చట కేగెదవు? నిన్నుఁజూడ నాకు సంతస మొదవుచున్నది. ఈనాఁడు నాకతిథి వైతివి” అని పలికెను. ఆభూసురుఁడు కొక్కెరఁగాంచి యిట్లు బదులిడెను. “బకశ్రేష్ఠమా! నేనొక బ్రాహ్మణుఁడ. దురభ్యాసములకులొనై, కులధర్మముల విడిచి, యొక బోయదాని బెండ్లాడి చెడితిని. ధనార్జనమునకై పోవుచు, నిష్పాడిచ్చట విశ్రమించితిని.” ఆ కొంగ యాతని నాదరించి, తానుదెచ్చిన చేపలను, గొన్ని ఫలములను దినుటకొనంగి, యాతని యాకలిబాధఁ దీర్చెను. పిమ్మట చిగురుటాకులతో నొక పాన్నుగావించి, పరుండఁ బెట్టెను.

మఱునాడుదయమున, నాడీజంఘుడు బ్రాహ్మణునితో “ఓ గౌతమా! లోకములో ధనవంతుడే పూజ్యుడు. ధనము సంపాదించుటకు గల సాధనములందు మిత్రసహాయము కలిగి. నేను నీకు మిత్రుడను. నాచేతనైన సహాయము చేసెద. ఇచ్చటకు దాపున మధువ్రజమును పెట్టణమును విరూపాక్షుడను రాజు పాలించుచున్నాడు. అతడు నాకు బరమ మిత్రుడు. నీవు వానియొద్ద కేగి, నేను పంపింపని చెప్పము. నీకు వలసినంత ధన మొసంగును.” అని పలికిన, గౌతముడు సంతసించి, శిన్నగా విరూపాక్షునియొద్ద కేగెను, విరూపాక్షుడు బ్రాహ్మణుని జూచి, ‘ఈతడు వంచకుడని తోచుచున్నది. అయినను నా మిత్రుని కోరిక నెఱవేర్చెద.’ అని యాతడు మోయగల్గినంత ధనమిచ్చి పంపెను.

గౌతముడు ధనమును మోయజాలక మోసి, సాయం కాలమునకు నాడీజంఘునియొద్దకు జేరెను. నాడీజంఘుడు స్నేహితుని రాకకు సంతసించి, డప్పియున్న యాతనికి దన తొక్కలతో గొంతసేపు విసరెను. పిమ్మట, చేపలను, ఫలములను నిచ్చి యాతనికి దీర్చెను. ఆ రాత్రి నాడీజంఘుడు ఊడలు మఱచి, నిద్రించుచుండెను. కృతఘ్నుడగు గౌతముడు దనలో “ఈకొక్కెర బలిశియున్నది. దీనిం జంపిన రేపటికాహారము కాగలదు.” అని యోచించి, వెంటనే నాడీ



జంఘునిఁ జంపెను. దాని యొడలిమీఁది యీకలఁ దీసివేసి,  
మాంసముదీసి, మాటఁగట్టికొని, యింటికిఁ బయనమయ్యెను.

నాడీజంఘుఁడు ప్రతదినమును స్నేహితుఁడైన విరూ  
పాక్షునిఁ జూచివచ్చుచుండు వాడుక గలదు. ఆనాడెంత ప్రాదై  
క్కినను “మిత్రుఁడు రాలేదే!” అని విరూపాక్షుఁడు కలఁత  
నొంది, హేతువు కనుగొనిరండని భటులఁ గొందఱనుబంపెను.  
ఆ భటులువచ్చి, కొంగయీకలఁ జూచిరి. వెంటనే వారు  
మరిలిపోయి, విరూపాక్షునకుఁ జెప్పిరి. ఆ దుర్మార్గమును  
గొఱముఁడే చేసియుండునని విరూపాక్షుఁడు నిశ్చయించి,  
వానింబట్టి తెండని భటుల కాజ్ఞాపించెను. భటులు పరుగిడి,  
గొఱముని చేతులు విఱచికట్టి తెచ్చిరి. విరూపాక్షుఁడు  
భటులతో ‘ఏనింజంపి మాంసమును గుక్కలకును, నక్కల  
కును వేయుఁడు’ అని యాజ్ఞాపించెను. కాని, యాకృత  
ఘ్నుని మాంసమును గుక్కలును నక్కలునుగూడ ముట్ట  
వయ్యెను.

విరూపాక్షుఁడు మిత్రుని మృతికి చాలచింతతో నుండెను.  
ఇంతలో బ్రహ్మదేవుని దయవలన నాడీజంఘుఁడు సజీవుడై,  
విరూపాక్షుని యొద్దకువచ్చి బ్రహ్మానంద మొసంగెను. దయా  
మయుడైన నాడీజంఘుఁడు బ్రహ్మదేవునిఁ బ్రార్థించి, కృత

ఘ్నుడైన గౌతముని బ్రతికించి, వానిధనము వానికిప్పించి, యింటికి బంపెను.

శే. “ఎగు సేసినవారికి హితము సేత  
యార్యజనములు కీర్తింతు రన్యవోష  
కారి దనపాపమునఁ దాన కాలిపోవు  
వేఱ వానికి గీడు గావింపనేల?



## 7. అజామిళుడు

కన్యాకుబ్జము అను పురమున అజామిళుడు అను నొక బ్రాహ్మణుడు గలడు. అతడు మంచి యాచారవంతుడు. సమస్త శాస్త్రములఁ జదువుకొనినవాడు. ఒకనాఁ డాతఁడు ఫల, పుష్పముల కొఱకు నడవికి వెళ్లెను. అచ్చట నొక పొదరింటియందు నొక యువకుఁ డొక బోయదానితోఁ గ్రీడించుచుండెను. వారినిఁ జూచినతోడనే అజామిళుని హృదయము చలించెను. అతడు విద్య, జ్ఞానము, మర్యాద, పాప భీతి, అగ్నిసాక్షిగఁ బెండ్లాడిన భార్య మున్నగువాని నన్నింటిని మఱచెను.

అజామిళుడు ప్రపంచమంతయు మఱచి, యా వృష  
లిని బెండ్లాడి యడవిలో కాపురముండెను. అతడు జూదము,  
త్రాగుడు ప్రారంభించి, క్రమేణ దొంగతనము, దారిద్ర్యపు  
డులయందు ననుభవజ్ఞుడయ్యెను. తూటరిగుంపులకు నాయకుడై  
లోకులకొంపలు దోయించుచుండెను. ఇంక నెన్ని  
దుష్కార్యము లున్నవో వానినెల్ల నతడు సేయుచుండెను.

అతఁడా అంకుటాలివలనఁ బదిమంది కొడుకులఁ బడ  
సెను. కొంతకాలము జరుగునప్పటికి యకావనము గడచి,  
ముసలితనము ప్రాప్తించెను. శరీరపాటవము తగ్గెను. శిరో  
జములు తెల్లనయ్యెను. దృష్టి మందగించెను. దాతము  
లూడిపోయెను. తల వణకఁ జొచ్చెను. చర్మము ముడ  
తలు పడెను.

అజామిళునికి ముసలితనము వచ్చినను సంసారవ్యా  
మోహము మాత్రము వీడలేదు. అతనికి, పదుగురు కుమ  
రులలో గడవాడగు నారాయణునియందు మిక్కిలి ప్రేమ.  
వాడీ కుఱ్ఱవానిని పై నుంచుకొని యెల్లప్పుడును ముద్దులాడు  
చుండెను.

అజామిళునికి మృత్యువు సమీపించెను. భయంకర  
స్వరూపులగు యమకింకరులు గనిపించిరి. అతడు సాల

భయము దెను. కనిష్ఠకుమారుని “నారాయణా! నారాయణా!” అని చేరబలిచెను. నారాయణ శబ్దము అజామిళుని నోటి నుండి రాగానే విష్ణుదూతలు వచ్చి, యమకింకరులఁ బాఱఁ ద్రోలిరి. యమకింకరులు వెఱఁగొంద విష్ణుదూతలతో, “అయ్యలార! మీరు విష్ణుదూతలని భావించెదము. ఈతఁడు బ్రాహ్మణుడైనను ద్రోక్కరాని మార్గములఁ ద్రొక్కి, చేయరాని పనులఁ జేసి, చెడిపోయెను. వీఁడు పాపి. ఇట్టి వానిని మీరు కరుణించుట పాడిగాదు. విడుపుఁడు, దండింపఁ గొనిపోయెదము.” అని చెప్పిరి.

విష్ణుదూతలు యమదూతల యవివేకమునకు పకపక నవ్వి, యిట్లనిరి. “ఓయీ! నారాయణ యని కొడుకును పిలిచినంత మాత్రమున హరినామస్మరణ సేసినట్లగునా? యని సందేహింపకుఁడు. శ్రీ హరినామస్మరణ వలన సమస్త పాపములు నశించి, పుణ్యలోకములు గలుగును. తెలిసియైనను తెలియకయైనను శ్రీ విష్ణునామ స్మరణము జేసినవానిని బాపము లంటఁజాలవు. ఈతఁడు మరణకాలమున శ్రీహరి నామ స్మరణము గావించుటచే ధన్యుఁ డయ్యెను. కావున, నీతఁడు విష్ణుభక్తుఁడు. విష్ణుభక్తుల జోలికి మీరు రాదగదు.” ఈ మాటలు విన్నంతనే యమదూతలు వచ్చినత్రోవన వెళ్ళిరి.

అజామిళుఁడు జరిగినదంతయుఁ జూచెను. విష్ణు దూతల సందర్శనమువలన వానికి భయము వోయెను.

జ్ఞానము గలిగెను. విష్ణుదూతలకు నమస్కరింపఁ బోయెను. వారదృశ్యులైరి. అజామిళుఁడు వశ్చాత్తాపమంది “అయ్యో! బ్రాహ్మణుఁడనైన నేను సకలశాస్త్రములుఁ జదివి, కులాచారములను మంటిలోఁ గలిపితిని. అగ్నిసాక్షిగఁ బెండ్లాడిన భార్యను విడిచి, కలుద్రాగువృషలిని మరగి, చెడిపోయితిని. నరకకూపమునఁ గూలబడిపోనున్న నన్ను రక్షించిన యీ మహాత్ము లెవరో! ‘నారాయణా’ యని పిల్లవానిఁ బిలిచి నంతమాత్రమున నాకిట్టి సద్గతి గలిగినది.” అని శ్రీహరిని మనసునందు నిలిపి, గంగాతీరమున కేగి, చాలకాలము తపస్సుజేసి, శ్రీహరి సాన్నిధ్యము జేరెను.

తే. “మహితయోగోగ్రి నిత్య సమాధివిధుల

నలరు బ్రహ్మాదిసురలకు నందరాని

భూరినిర్వాణ సామ్రాజ్య భోగభాగ్య

భేదనంబులు హరినామ కీర్తనములు.”



## 8. కపోతోపాఖ్యానము

పూర్వమొక బోయవాడు గలడు. వాడు పక్షులఁ జంపి, వానిలోఁ గొన్నిటిని దిని, మిగిలినవాని నమ్ముకొనుచు జీవించుచుండెను. ఒకనాఁడాతఁ డడవిలో వలవేసి పక్షులఁ బట్టి సాయంకాలమున కింటికిఁబోవఁ జూచుచుండెను. అంతలో గొప్ప గాలివాన వచ్చెను. అడవి యంతయు జలమయం బయ్యెను. చీకటులు గ్రమ్మెను. వాడుతడిసి వణకుచు, నొక మట్టిచెట్టుక్రిందఁ గూర్చుండెను.

ఆ చెట్టుతోట్టలో నొక పావురముండెను. అది తన భార్య మేతకు వెళ్ళి చీకటిపడినను నింటికి రాలేదను చింతతో “ఎచటి కేగినదో నాభార్య! నన్ను విడిచి త్రుణమైన యుండదే! ఈ పాడుగాలివాన వలన నెచ్చటనైనఁ బడిపోయినదేమో! ఇప్పుడేమి సేయుదును? అదిలేక యిల్లుపాడుబడి యున్నది. నా బ్రతుకిక నిరర్థకము. అయ్యో! ఏమి చేయుదును? నాకింక దిక్కెవ్వరు?” అని విలపించుచుండెను, ఆడుపావుర మెచ్చటసే బోయవాని వలలోఁ జిక్కుకొని యుండెను. తనభర్త మాటలను వినెను. తనమీఁదఁ దన భర్తకుఁగల ప్రేమకెంతయు సంతసించెను. తనస్థితి భర్తకుఁదెలిపి చింతింపవలదని పలికి, మఱియు నిట్లనియె.

“నాథా! శరణుజొచ్చినవాని నాదరించి, రక్షించుట పరమధర్మమని పెద్దలు పెప్పెదరు. ఈబోయ చలిచే వణకుచుఁ జచ్చుటకు సిద్ధముగ నున్నవాఁడు. వానికి నీచేతనైన సహాయముఁజేసి బ్రతికింపుము.

చ. “శరణము సొచ్చినం నగ

బ్రనన్నతఁ గైకొని రక్షణంబు నా

దరముగఁ జేయు టత్యధిక

ధర్మముగా బుధకోటి పెప్ప, నీ

వరసి మహార్తువీని శర

ణాగతు నోపినభంగి నాపదం

బారయక యుండఁజేయుము ప్ర

భూతపునీతునఁ గొంకు వోయెడుక.”

అంతట, నా మగపాపురము దుఃఖమువిడిచి బోయ వానియొద్దకుఁ జేరి యతనితో నిట్లనియె. “ఓయన్నా! నీవు మిగుల శ్రమనొంది, డస్సి యున్నవాఁడవు. ఈనాఁడు మాయింటి కతిథివైతివి. ఆలస్యముచేయక నీకోరికఁ దెలుపుము. నాచేతనైన సహాయము జేసెద. ” అప్పుడా బోయవాఁడు సంతసించి “చలిచే శరీరము కొయ్య యైనది. ఈయాపదఁ దొలగించి రక్షింపుమా! ” యని వేడెను.

ఆ పావురము వెంటనే చిన్నిపుల్లలను ముక్కుతోఁ దెచ్చి కప్ప బోసెను. అంతట సమీపగ్రామమునకుఁ బోయి నిప్పుఁదెచ్చి, మంటఁ జేసెను. బోయవానిని జలిఁగాచుకొను మని ప్రార్థించెను. కొంతసేపటికి బోయవానికి చలిబాధతగ్గి, యాఁకలిబాధ హెచ్చెను. వాఁడాసంగతి పావురమునకుఁ దెలిపెను. 'వాని కాహారమిచ్చుటకు పక్షులయొద్దనేమి యుండును?' పాపమా కపోతమువగచి, 'నాశరీరం బాహారంబుగ నిచ్చెదఁ గొనుము' అని మండుచున్న యా నిప్పులోఁబడి చనిపోయెను.

బోయవాఁ డాశ్చర్యము నొందెను. వాడిట్లు తలపోసెను. "ఆహా! లోకములో నిట్టి చిత్ర మెచ్చటనైన గలదా! ఈపావుర మితరులకుగాను తన శరీర మిచ్చెను. నే నపకారముఁ జేసినను నా కపకారముఁ జేసినది. ఇది యెంతయో పుణ్యురాలు! నే నీ జీవహింసనేయుచు దయాఁ హీనుఁడనైన దుర్మార్గుఁడను. ఈ కపోతము నాకు గురువై ముచినీతిని బోధించినది. నేనిక జీవహింసఁ జేయకుండును." అతఁడట్లు నిశ్చయించుకొని వలలోఁ జిక్కుకొనియున్న పక్షులఁ విడిచి, వెళ్లిపోయెను.

వలనుండి విడువఁబడిన యాడుపావురము తనభర్త చనిపోయినందులకు మిగులఁదుఃఖించి, తానును ఆ నివ్వయందే



పడి, చనిపోయెను. శరణాగతరక్షకులగు నా పక్షిదంపతులు  
దివ్యవిమానములమీఁద వైకుంఠమున కేగిరి.

క. “శరణంబని వచ్చిన భీ  
కర శత్రునినైనఁ బ్రీతిఁగావగ వలయున్  
కరుణాపరుల తెఱంగిది  
యిరవుగ సరిగావు దీని కే ధర్మంబున్.



## 9. సావిత్రి

అశ్వపతి అను నొక రాజు మద్రదేశమును బాలించెను.  
సావిత్రిదేవి వరమువలన నాతనికొక కూతురు గలిగెను.  
అశ్వపతి యామెకు సావిత్రియనియే పేరిడెను. ఆమె దిన  
దిన ప్రవృద్ధిచూపయై సౌందర్యమునందును, సుగుణములయం  
దును, ఆ కాలపు రాజకన్యల లోనికెల్ల మిన్నయై యుండెను.  
ఆమె సకల విద్యలు, శాస్త్రములు నేర్చెను. అప్పుడప్పు  
డామె వనములకేగి, యచ్చటి మునులను దర్శించి, సకల  
ధర్మములను దెలిసికొనుచుండెడిది.

సావిత్రికి వివాహమునకుఁదగిన వయస్సు వచ్చెను. అశ్వపతి యామెకుఁదగిన వరునిఁదెచ్చి, వివాహము సేయుట కాలోచించుచుండెను. ఆ కాలమున సాశ్వదేశపుప్రభువైన ద్యుమత్యేనుఁడు శత్రువులచేఁ బరాజితుడై భార్యాపుత్రాదులతో నడవిలో వాసము సేయుచుండెను. ఆతని కుమారుఁడు సత్యవంతుఁడు సౌందర్యమునందు మన్మథుని, బుద్ధియుందు బృహస్పతిని మించి యుండెను. సావిత్రి మునులయొద్ద కేగి నప్పడు యాతనిఁ జూచెను. ఆమె మనస్సు ఆతనియందుఁ దగులుకొని యుండెను. కాని, సిగ్గుచే నెవ్వరికిని తెలుపలేదు.

ఒకనాఁడు నారదమునీంద్రుఁ డశ్వపతియొద్దకు వచ్చి, మాటలాడు చుండెను. ఆ సమయమున సావిత్రి మునికిని, జనకునకును నమస్కరించి తండ్రియొద్దఁ గూర్చుండెను. నారదుఁ డామెను జూచి, యావనవతియగు నామెకేల వివాహము సేయలేదని యశ్వపతి నడిగెను. అశ్వపతి, యా ప్రయత్నముమీఁదనే యుంటినని మునికిఁజెప్పి, పుత్రికతో “అమ్మా! నీకు వివాహసమయము వచ్చినది. నీకుఁ దగిన వరుని నీనే పేర్కొనుము. వానిని నీకుఁ బరిగాఁ జేయుదును.” అని పలికెను. ఆమె యొక్కింతలజ్జించి, ‘పిమ్మట జనకునితో, “తండ్రీ! సాశ్వరాజివ్వుడు రాజ్యముగోల్పోయి యంధుడై, యరణ్యమున నున్నవాఁడు. ఆతని కుమారుఁడగు సత్యవంతుఁడు గుణభాషితుఁడు. అతనినిదివరకే నేను ప్రేమించితిని.” అనిపలికెను.

అశ్వపతి, సత్యవంతుని రూప, గుణాతిశయము లెట్టివో చెప్పడని నారదుని బ్రార్థించెను. నారదుఁ డాతనితో, “రాజా! సత్యవంతుఁడు రూపమందును, బుద్ధియందును నిరుపమానుఁడు. అతని కతఁడే నాటి. అతఁడు నిత్యసత్యవ్రతుఁడు. అందువలననే సత్యవంతుఁ డను పేరుగలిగి యున్నాడు. కాని, యాతనికొక లోపముగలదు. పెండ్లియైన నొక సంవత్సరమునకే యతఁడు మృతినొందును.” అని చెప్పెను. అశ్వపతి చింతించి, మరియొకరిని వరింపుమని కూతునడిగెను. కాని, సత్యవంతుఁ డెట్టివాఁడైనను తా నాతనిదప్ప మరియొకరిని వరింపఁజాల నని సావిత్రి పలికెను.

క. “వినుము మనోవాక్కాయము

లన మూఁడుదెఱంగులందు సంతకరణం

బనఘ! ప్రధానము గావున

మనమునఁగైకొన్న భర్త మానందగునే?”

నారదుఁ డామె ధర్మబుద్ధి కచ్చెరువొంది, “ఈమె పట్టుదల యమోఘము. ఈమె పుణ్యముచేత భర్త దీర్ఘాయుష్మంతుఁ డగును.” అని వెడలిపోయెను. ఒక శుభదినమున సావిత్రి సత్యవంతున కిచ్చి, వివాహము గావింపఁబడెను.

సావిత్రి నారచీరలు ధరించి పతికి శుశ్రూష సేయుచుండెను. ఆమె, పెండ్లియైనది మొదలు భర్తయొక్క

యాయుఃప్రమాణము లెక్కించుచుండెను. నాలుగు దినములు కొంతగా సంవత్సరము నిండెను. నాల్గవదినమున పెనిమిటి మృతినొందునని ఆమె యెఱుఁగును. ఆమె మనస్సును భగవంతునియందు నిలిపెను. నాల్గవదినము వచ్చెను. ఆనాడే పతి మృతినొందును. ఆ యువయమున సత్యవంతుఁడు కట్టెలుతెచ్చట కడవికి వెడలెను. వలదనినకొలఁదిని నామెకూడ పతిని వెంబడించెను.

సత్యవంతుఁ డొక చెట్టును గొడ్డలితోఁగొట్టుచు శ్రమ నొంది, క్రిందఁబడిపోయెను. సావిత్రి యాతురముతో నాతని శిరమును దన తొడమీఁద నుంచుకొని పరుండఁబెట్టెను. ఆ సమయమున, ఒక నల్లని భయంకరరూపము సత్యవంతుని జేరఁబోయెను. సావిత్రి పతిశిరమును మెల్లగఁ గ్రిందనుంచి, యా భయంకరరూపునకు నమస్కరించి, ‘అయ్యా! మీరెవ్వరు?’ అని యడిగెను. అందులకాతఁడు దాను యమధర్మరాజు ననియు, పుణ్యశీలయగుటచేఁ దానామె కగపడితి ననియుఁ జెప్పి, సత్యవంతుని ప్రాణముల బంధించి, తీసికొని పోవుచుండెను. సావిత్రి ధైర్యము వహించి పతి శరీరము నొకచోట దాచి, యమునివెంటఁ బరుగెత్తెను. యముఁడు సావిత్రిని రావలదని వారించెను. అప్పుడామె యాతనితో నిట్లు విన్నవించెను.

క. “ పతులెందు జనిన నచటికి

సతులును జనవలదె? నీ ప్రసాదమునను, మ

త్పతిభక్తి కతమునను సం

స్తుతగుణ! నాకరుగరాని చోటులుఁ గలవే?”

యముఁడామె పతిభక్తి కచ్చెరువొంది, పతిపాణము  
దప్ప వేరేదియైన నొక వరమడుగుమిచ్చెద ననెను. ఆమె తన  
మామ కన్న లీయుమని వేఁడెను. యముఁడా వరమిచ్చి,  
తనతోనిక రా వలదనెను. ఆమె యాశనితో, ‘ధర్మస్వ  
రూపుడ వగు నీ శరణుజొచ్చితి’ ననెను. యముఁడు సంత  
సించి, పతిపాణముదప్ప మరియొకవరము గోరుకొనుమనెను.  
తన మామకు మరల రాజ్యము వచ్చునట్లుగ సనుగ్రహింపు  
మని కోరెను. యముఁడింకను యామెతండ్రికి నూలుగురు  
పుత్రులుకూడ గలుగునట్లు వరమిచ్చెను. తుదకు, నామె  
పతిభక్తికిని, బట్టుదలకును, ధర్మబుద్ధికిని మెచ్చి, పతిపాణము  
లనుకూడ నిచ్చెను. సావిత్రిసత్యవంతు లింటికిఁ జేరిరి. సాశ్వ  
పతి గోడలిని నెన్నియోవిధములఁ బొగడెను.

క. “ఆపత్సముద్ర మగ్నం

బై పోయెడు నస్మదస్వయము పెంపెనగక

దేవయయి కడవఁబెట్టిన

నీ పుణ్యచరిత్ర కీర్తనీయము లిల్లీ.



## 10. భీష్ముడు

పూర్వము భార్యదేశమునకు హస్తినాపురము రాజధానిపట్టణమై యుండెను. దానిని శంతనుడు అను చక్రవర్తి పాలించుచుండెను. శంతనుడు ఊకనాడు గంగానదీతీరమున దిరుగాడు చుండెను. అతడు డచ్చట భువనమోహిని యన నొప్పు నొకస్త్రీని జూచెను. ఆమె సౌందర్యమున కతని మనస్సు చలించెను. ఆమెకూడ శంతనుని మోహించెను. శంతనుడు డామెతో “ఇంత! నీ వెవ్వరిదానవు? నీసౌందర్యము నన్నొకర్నించినది. నేను కురుదేశాధిపతిని. నన్ను వివాహమాడుము. నీ కోరికలన్నియు దీర్తును.” అని వచించెను. అందులకామె “నేనేమి చేసినను వారింపకుండునట్లును, నా కప్రియములు వలుకకుండునట్లును వాగ్దాప మిచ్చెదవేని నేను నీకు భార్య నయ్యెద. ఎన్నడైనను నేను సేయుపనులకు నడ్డు దగిలితివేని యా క్షణముననే నిన్ను విడిచి పోవుదును.” అని చెప్పెను. స్త్రీ రూపధారిణియైన గంగ పలుకులకు శంతనుడు సమ్మతించి, యామెను భార్యగా గ్రహించెను.

కొన్నాళ్లకు, గంగ గర్భము ధరించి, యొక కుమారుని గనెను. గంగ యాబిడ్డను గంగానదీజలములందు బాటవైచెను. శంతనుడు సూచియు ‘ఇట్లెల చేసితి’ వని

యడిగిన నామె లేచిపోవునేమో యను భయముతో నూర కుండెను. ఈవిధముగ నేడ్వరుబిడ్డలను నామె గంగనీటిలోఁ బాటవేసెను. శంతనుఁ డేమియు ననలేక నూరకుండెను. గంగ యెనిమిదవ గర్భము ధరించెను. మరల నొక చక్కని కుమారుఁ డుదయించెను. ఈ బిడ్డనుఁగూడ యథాప్రకారము గంగలోఁ బడవేయుటకుఁ బోవుచుండెను. శంతనుఁ డొక సహింపలేక, “ఓసీ! నీవు గొఱ్ఱాలివలె నున్నావు. కన్నబిడ్డల నిట్లు చంపుకొను తల్లులెందైనఁ గలరా? నీకిచ్చిన వాగ్దాన మనుసరించి కన్నబిడ్డలఁ జంపుచుండఁ జూచి సహించితిని. ఇంక నే భరింపజాల. ఈ బిడ్డని జంపనియ్యను. అని కోప ముతోఁబలికెను.

గంగ శంతనునితో “రాజా! నీవు గోరినట్లు ఈ బిడ్డను జంపను. కాని, నీకును నాకును సంబంధము నేటితో సరి. ఇన్ని దినములనుండియు నన్నెవరినిగాఁ దలఁచితివో! నేను గంగను. వసిష్ఠమహామునీదుఁడు ‘అష్టవసువు’ లను నెని మిదిమంది దేవతలను భూమియందు జన్మించునట్లుగ శపించెను. ఆ వసువులు భూమిపైఁ జిరకాలము నిలువఁజాలక నన్ను వేఁడిరి. వారికి మేలునేయఁగోరి నీకు భార్యనై వారినిఁ గంటిని. నీటిలోఁ బాటవేసిన యా యేడ్వరుబిడ్డలును ఏడ్వరు వసువులు. ఈయష్టవసువుఁడు భూమిపైఁ బెద్దకాలము జీవి

చును. ఈతడు నీ కరువంశమునకే కాక భారతభూమికంతకును గీర్తి దెచ్చును. వీడు పెద్దవాడగునంతవఱకు నాయొద్దనే యుండును.” అని చెప్పి కుమారునిఁ దోడ్కొనిపోయెను.

గరిగాదేవి కుమారునకు దేవప్రతుఁడు అనుపేరు బెట్టెను. వసిష్ఠమహామునియొద్ద సకల విద్యలు, శాస్త్రములు నేర్పించెను. పిమ్మట, పరశురామునియొద్ద విలువిద్య నేర్పించెను. దేవప్రతుఁ డొకనాఁడు గంగానదీతరమున విలువిద్య నభ్యసించుచు, వినోదించుచుండెను. శంతనుఁ డచ్చటికి వచ్చెను. బాలుని విలువిద్యానైపుణ్యమునకు మెచ్చుకొని ‘ఈబాలకుఁ డెవఁడా’ యని విచారించుచుండెను. ఆ సమయమున గంగాదేవి ప్రత్యక్షమై “రాజా! ఈ ముద్దుబాలుఁడు నీ కుమారుఁడు. లక్షణములు దెలియుటలేదా? వీనికి దేవప్రతుఁడని పేరు బెట్టితిని. సకల విద్యలు నేర్పించితిని. వీడు నీవంశము నుద్ధరించును.” అని బాలుని శంతనునకు నప్పగించి, వెడలిపోయెను. శంతనుఁడు సంతోషముతోఁ గుమారునిఁ దోడ్కొని పట్టణమునకు వచ్చి, యొక శుభలగ్నమున నాతనిని యువరాజుగాఁ బట్టాభిషిక్తుని గావించెను.

ఒకనాఁడు శంతనుఁడు వేటకొఱకు యమునానదీతరమునకుఁ బోయెను. అచ్చట నొక కన్యను గాంచెను. ఆమె



సౌందర్యమున కబ్బుర మొంది, దానివృత్తాంత మడిగెను. తన్ను సత్యవతియని యందురనియు, బెన్తరాజైన దాశరాజునకుఁ బుత్రికననియు నామె బదులుసెప్పెను. శంతనుఁ డామెను వివాహమాడఁదలచి దాశరాజునొద్ద కేగి, తనకోరికఁ జెలిపెను. దాశరాజు సంతసించి శంతనునితో, “నీవంటి చక్రవర్తికి నాకొమార్తె నిచ్చుటచే నేను ధన్యుడ నయ్యెద. కాని, నా కూతువలనఁ గలిగిన కుమారుని నీ యనంతరము యువరాజుగాఁ జేసెదనని వాగ్దానమిచ్చును. అట్లుగాదేని, నాకూతు నియ్యజాల.” అని పలికెను. అదివఱకే యువరాజై యున్న భీష్మునిఁ దలచి, శంతనుఁడు మాటుమాటాడక వెడలిపోయెను.

శంతనుని మనస్సు సత్యవతియందే తగిలియుండి నానాటికి గృశించిపోవుచుండెను. తండ్రి యట్లుండుటకు దేవప్రతుఁడు కారణము దెలిసికొని దాశరాజునొద్ద కేగి, ‘నీకూతు నాతండ్రికిచ్చి, పరిణయము గావింపు’ మని యడిగెను. అందులకు, దాశరాజు “నీతండ్రి యనంతరము నా మనుమనికే రాజ్యము లభించునెడల నట్లు చేయుదును.” అని బదులిడెను. దాశరాజు సభిప్రాయము గ్రహించి దేవప్రతుఁడు “దాశరాజా! నేను రాజ్యము స్వీకరింపను. శంతనునకు నీ తనయయందు జన్మించు కుమారుడే రాజు కాగలఁడు.” అని పలికెను.

దాశరాజు, “దేవప్రతా! నీవు ధర్మమూర్తివి. నీమాటఁ జెల్లింపఁగలవు. కాని, ముందు నీకుఁగలుగు వుత్తర లూర కుండఁ గలరా? అని సశయించెదను.” అనెను. అందులకు, దేవప్రతాఁడు దాను యావజ్జీవ బ్రహ్మచర్యవ్రతము బూని యుందునని ప్రతిజ్ఞఁ జేసెను. దాశరాజు సంతయుము దీరెను. ఒక శుభముహూర్తమున శంతనునకు సత్యవతి నిచ్చి, వివాహము గావించెను. భీష్మవ్రతముఁ బూనుటచే దేవప్రతానకు భీష్ముడను పేరు గలిగెను.

శంతనుఁడు కుమారుని పితృభక్తికి సంతసించి యాతనికి “స్వచ్ఛందమరణము” అనఁగా నిష్ఠము వచ్చినప్పుడే పాణములు విడుచునట్లుగ వరమిచ్చెను.

౩. “పితృసంకల్పము సేయఁగ  
సుతుల కవశ్యంబువలయు సుతజన్మ ఫలం  
బతి ముదమునఁ బితృవరులకు  
హితమొనరించుటయ కాదె యెంతయు భక్తిఁ.”



## 11. ధ్రువుడు

పూర్వము ఉత్తానపాదుడు అను రాజు గలడు. అతడు సునీచి, సురుచి అను నిరువురు భార్యలఁ బెండ్లాడెను. పెద్దభార్యవలన ధ్రువుడును, చిన్న భార్యవలన ఉత్తముడు అను కుమారులు గలిగిరి. ఇరువురు భార్యలలోఁ జిన్న భార్య యగు సురుచియందు రాజనకుఁ బ్రేమ మెండు. సర్వదా, ఆమె మేలే కోరుచు నామె సంతోషమే తన సంతోషమని తలఁచు చుండెను. సురుచియు, భర్తమనస్సు తనయందు తప్పిపోకుండునట్లతి జాగ్రత్తతో నతనికి సంతోషము గలుగఁ జేయుచు, సునీతిపై చాడీలు సెప్పఁచుఁ గాలము గడపు చుండెను.

రాజు సునీతినిగాని, యామె కుమారుడగు ధ్రువునిఁ గాని యెన్నఁడును గన్నెత్తి చూడకుండెను. ఒకనాఁడు సురుచిమందిరమున రాజు ఉత్తమునిఁ దనతొడపైఁ గూర్చుండఁబెట్టుకొని ముద్దాడు చుండెను. ఆ సమయమున ధ్రువుఁ డచ్చటకు వచ్చెను. తమ్మునివలె తండ్రితొడపైఁ గూర్చుండుటకు ధ్రువున కాశ గలిగెను. రాజు నూచియు, వానిని బిలువలేదు. అయినను, ధ్రువుడు మురియుచు తండ్రి తొడపైఁ గూర్చుండుటకు నమీపించెను. సురుచి కోపించి,

“ఓరీ ధ్రువా! నీకు మహారాజు తొడమీదఁ గూర్చుండు భాగ్యములేదు నీకట్టి యదృష్టమే యుండెనేని నా కడుపు ననే పుట్టియుండువు. నీ తండ్రితొడపైఁ గూర్చుండుటకుఁ గోరిక గలదేని భగవంతు నారాధించి నా కడుపునఁ బుట్టు నట్లు వరములొంది రమ్ము. లేదా మీయమ్మ దగ్గఱకుఁ బోయి పడియుండుము.” అని నిందించెను.

ధ్రువుఁడు బాలుఁడైనను మంచి పౌరుషవంతుఁడు. సవతితల్లి కఠినవాక్యములు సహింపలేక పోయెను. సవతితల్లి మాటలకంటె తండ్రి యూరకుండెను గదా! యని దుఃఖించెను. పాపము! అతఁడేమి నేయును? ఏడ్చుచుఁ తల్లియొద్దకుఁబోయెను. సవతితల్లివలన జరిగిన పరాభవమంతయు వినిపించి, వెక్కివెక్కి యేడ్చెను. సురిచియును మిగులఁ జింతించి, “పుత్రకా! నే నేమి నేయుదును? నీవు దుఃఖించినందువలనఁ బ్రయోజనము గేదు. మీ తండ్రి నన్ను దాసీకంటె నీచముగఁ జూచు చున్నాడు. నా కడుపునఁ బుట్టుటచేత నీకట్టి పరాభవము గలిగినది. నీ సవతితల్లి సెప్పినమాటలు వాస్తవములు. నీ యవమానము దొలఁగింపఁదగినవాఁడు శ్రీహరియే. మా తాతయైన మనువు శ్రీహరినిఁ బూజించి యిహపర సౌఖ్యములఁ బొందెను. కావున, శ్రీహరి పాదకమలములఁ బూజింపుము. నీవును నేనును గూడ ధన్యుల మయ్యెదము.” అని కుమారునకు బోధించెను.

ధ్రువుడు తల్లి యాశీర్వాదము బొంది, శ్రీహరినిఁ గూర్చి తపస్సు సేయుటకుఁ బురము విడిచి, యరణ్యమునకుఁ బోవుచుండెను. అతనికి మార్గమున నారదమహామునీంద్రుఁ డెదురు పడెను. దివ్యదృష్టివలన నారదుఁడంతయు గ్రహించి ధ్రువునితో “వత్సా! ఎవ్వరివాఁడవు? పసిబాలుఁడవు. రాచ బిడ్డవలెఁ గాన్పించుచున్నావు. అట్టి నీవు సకల సౌఖ్యములను విడిచి, యీ యరణ్యమార్గమున నెచ్చట కేగెదవు?” అని యడిగెను. ధ్రువుఁడతనికి నమస్కరించి, తన పరాభవము విన్నవించి, తపము సేయబోవుచుంటి నని చెప్పెను. నారదుఁ డాశ్చర్యముతో, “బాలకా! ఆటలాడుకొనఁదగిన యీ పసి తనమున నవమానముఁ బాటించరాదు. నీ వెక్కడ? తప మెక్కడ? మహాయోగీశ్వరులుకూడ ననేక జన్మములెత్తియు శ్రీహరిని దర్శింప లేకున్నారు. నీవు పసిబాలుఁడవు. నుకు మారుఁడవు. వనవాసము గావింపనేరవు. ప్రయోజనము లేని యీ ప్రయత్నము మాని, యింటికిఁ బొమ్ము.” అని బోధించెను. ఎన్ని చెప్పినను ధ్రువునకు నచ్చక, “స్వామీ! సనతితల్లి మాటలవలన నా హృదయము కలఁగిపోవుచున్నది. నా చిత్తమున శాంతి లేదు. నీవు మహానుభావుఁడవు. నీకుఁ దెలియనిది లేదు.” అని నుడివెను. ధ్రువుని పౌరుషమునకును, బట్టుదలకును నారదుఁడు సంతసించి, “కుమారా! దావున యమునానది యున్నది. దానిచెంత మధువన మను నొక

వనము గలదు. నీ వచ్చట నివసించి, యమునయందు స్నాన మాడుచు శ్రీహరిని ధ్యానింపుము.” అని దీవించి శ్రీమన్నారాయణమంత్రమువదేశించెను.

ధ్రువుడు మధువనమును జేరి, యచ్చట మహా దీక్షతో నాటుమాసములు ఘోరతపస్సు జేసెను. అతని తపస్తీక్షణమునకు లోకములు తపించెను. శ్రీమన్నారాయణుండు ధ్రువుని తపస్సునకు మెచ్చి, నిజరూపముతో నతని యెదుటఁ బ్రత్యక్షమయ్యెను. ధ్రువుడు సాష్టాంగదండప్రణామము లాచరించి, స్తోత్రము సేయఁబోయెను. బాలుఁడై నందునఁ దెలియలేదు. దేవదేవుఁ డది యెఱింగి, తన శంఖముతో నతనిని స్పృశించెను. వెంటనే, ధ్రువుఁ డనేకవిధముల శ్రీహరిని వినుతించెను. శ్రీహరి సంతసించి, యనేక వరములిచ్చి, “వత్సా! ఇటువదియాటువేల యేండ్లు రాజ్యమేలి, తుదకు శాశ్వతపదవిఁ బొందఁగలవు. అని యనుగ్రహించి, సంతర్థానమయ్యెను.

ఉత్తానపాదుఁడు నారదునివలన ధ్రువుని తపస్సును, శ్రీహరి ప్రత్యక్షమగుటయును, బుత్రుని రాకయును నెఱింగి, యెదురేగి సగౌరవముగఁ దీసికొనివచ్చెను. తండ్రి యవలతరము ధ్రువుఁడు చిరకాలము రాజ్యమేలిఁ తుదకు దివ్య

విమానమెక్కి బ్రహ్మాదిదేవతలకు నలవిగాని శాశ్వతలోకముఁ  
బొందెను.

సీ, సర్వేశ! కల్పాంతసమయమునందు నీ  
యఖిల ప్రపంచంబు నాహరించి  
యనయంబు శేషసహాయుండవై శేష  
పర్యంకతలమునఁ బవ్వళించి  
యోగనిద్రారతినుండి నాభీసింధు  
జస్వర్ణలోక కంజాతగర్భ  
మందుఁ జతుర్ముఖు నమరఁ బుట్టించుచు  
రుచినొప్ప బ్రహ్మస్వరూపివై న

గీ. నీకు మొక్కెద నత్యంత నియమమొప్ప  
భవ్యచారిత్ర! పంకజపత్రనేత్ర!  
చిరశుభాకార! నిత్యలక్ష్మీవిహార!  
యవ్యయానంద! గోవింద, హరి, ముకుంద!



## 12. గో, వ్యాఘ్ర సంవాదము

పూర్వమొక బ్రాహ్మణునియొద్ద నొక యావు ఉండెను. అది చాలమంచి గుణములు గలది. తోడియావులతో జగడమునకుఁ బోదు. పసిపిల్లల నైన నేమియు ననదు. లెనయజమానునికి సమ్మద్దిగఁ బాలిచ్చును. అందువలన, నది బ్రాహ్మణునిచే మిక్కిలి గారాబముగాఁ బెంపబడుచుండెను.

ఆ గోవొకనాఁ డొక వనములో మేయుచుండెను. ఒక పెద్దపులి యొక్కడనుండియో వచ్చి, దాని మీఁదకు దూఁకెను. అప్పుడా గోవు, “ఓహూ! నిలువుము. నిలువుము. దయయుంచి నామాట యొకటి వినుము” అని అనెను. ఆ మాటలకు బులి యాశ్చర్యమొంది, “నిన్నుఁ దిని, నా యొకలి దీర్చుకొనఁ దలఁచితిని. నన్నెందుల కడ్డు పెట్టితివి? నీవు సెప్పెడిమాట యేమి?” అని యడిగెను. అందులకా గోవు, “అయ్యా! నాకొక క్షుమారుఁడు గలఁడు. వాడు వుట్టి నేటి కెనిమిది దినములు మాత్రమే యైనది. గడ్డిని మేయలేడు. నేనువోయి కడసారి వానికొక పర్యాయము కడుపారఁ బాలిచ్చి, వెంటనే వచ్చెదను. నామాట నమ్మి, నన్నుఁబోయి రమ్మని సెలవిమ్ము.” అని ప్రార్థించెను.



పులి సవ్వచు “తిలకమా! ఎంతదానవు? నన్ను మోస పుచ్చి పోవుటకు నెంచెదవు. నా పట్టునుండి వదలిన తరువాత మరల నీవు రాకేమి? నేను తెలివిమాలినదాని నని తలచితివి కాబోలు!” అని యనెను. గోవు పులితో నిట్లనెను. “ఓ వ్యాఘ్రరాజమా! నామాటల నమ్మజాలకున్నావు. ఇతర గోవులవలె నన్ను దలఁపవలదు. నీ వనుకొనినట్లు మోసపుచ్చుట సాధులక్షణము కాదు. ఆడితప్పవాఁడు ఛండాలునితో సమానుఁడు. నన్ను బోయిరమ్మని చెప్పి, పుణ్యము గట్టుకొనుము. నా లేదూడకుఁ గడుపారఁ బాలిచ్చి, బుజ్జగించి వెంటనే వత్తును. నీవు కాదుకూడ దంటివేని నే నేమియు నేయఁజాలను.

అట్లు బ్రతిమాలుచున్న యావునుజూచి పులి, “నీ వాడినమాట దప్పనిదానివని నన్నుకము కుదిరినది. శీఘ్రము గఁ బోయిరమ్మ” అని యనెను.

గోవు పులికిఁ బ్రదక్షిణముజేసి, సెలవొంది, టిప్పు టిప్పున యింటికిఁ బోయెను. తన బిడ్డకుఁ గడుపారఁ బాలు గుడిపెను. దూడ యంతట, చెంగుచెంగునఁ బరుగెత్తెను. బిడ్డఁడు పరుగెత్తుచుండఁ జూచిచూచి, కనులు నీరుగమ్మగా బిడ్డను బిలిచి, దానితో నావు మెల్లగ నిట్లనియె. “నాయనా!

నీ కిన్నిదినములు చెన్నిచ్చి పెంచితిని. నేటితో మనకిద్దరికిని ఋణము దీరినది. ఇంక నన్ను దలఁపవలదు. తండ్రి! నా కొఱకు బెంగపడవలదు. పొలములలో నొంటరిగఁ దిరుగుము. పొద్దువోవువఱకు మసలకుము. ఆ బోతుల చెంతకుఁ బోకుము. గుఱ్ఱములు, నేనుగులు మొదలగునవి నడచు త్రోవలకడ్డము బోవలదు. బావులప్రక్కన నెట్టిగరిక యున్నను మేయుటకుఁ బోకుము. పాలబెంగతో నితరగోవుల పొదుఁగులకు మూతిఁ జాపకుము. నిన్నెవ రేమన్నను మాఱుమాటాడకుము.”

తల్లిమాటలకు బిడ్డ దినముతో, “తల్లీ! ఈ దినమిట్టి మాటలను బలికెదవేల? ఎందులకు నీ కన్నులవెంబడి నీరు వచ్చుచున్నది? నీ వెక్కడకుఁ బోయెదవు? అమ్మా! నీవువోయిన నన్నిఁక ముద్దాడు వారెవరు? నాకుఁ బాలిచ్చు వారెవరు? నీ వెక్కడకిఁ బోయెదవో నన్ను నక్కడకుఁ దీసికొనిపోరాదమ్మా!” అని యేడువసాగెను. అప్పుడా గోవు, కన్నీరుఁ గార్చుచు, బులితోఁ దాను నేసివచ్చిన వాగ్దానమును జెప్పెను. ఆ మాటలు విని, దూడ క్రిందఁబడి పొరలుచు, నేడువ నారంభించెను. అటుల నేడ్చియేడ్చి తల్లియొద్ద నిద్రఁ బోయెను. ఆవు, తానువచ్చి చాల సేపైనదనియు, తాను పులితోఁజెప్పివచ్చిన సత్యవాక్యమును దలఁచియు, పుత్ర మోహమును వదిలి, వెంటనే పులియొద్దకుఁ బోయెను.

గోవురాక యాలస్యమైనందున వ్యాఘ్రము చింతించుచు “చేతికి జిక్కినదానిని వదలితిని. ఇకనది వచ్చునా? కానిమ్ము. ఎప్పటికైన దానిబట్టుకొని కసి దీర్చుకొందును.” అని యాలోచించుచుండ నింతలో నావు వచ్చెను. ఆవు పులితో, “ఓవుణ్యాత్ముడా! నీదయవలన నాబిడ్డను గడసారి చూచిరాగలిగితిని. నీవెంత యాకలితో నున్నావో! దయ చేసి నన్నిక భక్షించి, నన్ను గృతార్థురాలిగఁ జేయుము.” అని దగ్గఱకుఁ బోయెను.

గోవు సత్యవ్రతమునకుఁ బులి యాశ్చర్య మొందెను. నేను పుట్టిపెరిగి, యిట్టి సత్యవ్రతుల నెన్నఁడును జూడలేదు. ఇట్టిదానిజంపి, మహాచాతక మొడిగట్టఁ జాలను. అని పులి తలచి. యావుతో, “ఓ గోరత్నమా? నీ సత్యవ్రతమునకు మెచ్చితిని. నిన్ను నేఁ జంపఁజాలను. నీవింటికిఁబోయి నీ కుమారునితో సుఖముగ నుండుము.” అని చెప్పెను.

అప్పుడా గోవు, “ఓ వ్యాఘ్రరాజమా! నీ వట్లనవలదు. నా శరీరము నిదివరకే నీకు పాగ్దానము జేసితిని. నీ వాకలితో. డస్సి యున్నావు. వెంటనే, నన్ను భక్షింపుము.” అని మెడయెత్తుకొని పులిచేతకుఁ బోయెను. పులి, దూరదూరముగఁ బోవునుగాని యావును జంపదయ్యెను. ఆవు

మాటిమాటి వేడిన 'వలదు, వలదు. నా కాకలి లేదు.' అని వెనుకకుఁ బోవును.

అప్పుడు, గోవు సత్యవ్రతమునకును, బులి దయకును భగవంతుఁడగు శ్రీ మన్నారాయణమూర్తి సంఘోషించి, వానికిఁ బ్రత్యక్షమై, యా రెండింటిని తన దివ్యవిమానమున వైకుంఠమునకుఁ దీసికొని వెళ్ళెను.

చ. “నుతజల పూరితంబులగు

నూతులు నూటిటికంటె సూన్యత

వ్రత! యొక బావి మేలు, మాటి

బావులు నూటిటికంటె నొక్క స

త్కృతు వది మేలు, తత్కృతు శ

తంబుకంటె సుతుండు మేలు, త

త్సుత శతకంబుకంటె నొక

సూన్యతవాక్యము మేలు సూడఁగఁ.”



### 13. దమయంతి

పూర్వము నిషధదేశమును నలుడు అను మహారాజు పాలించెను. అతడు మిగుల ధార్మికుడు. పరాక్రమవంతుడు. పెక్కుండు రాజులను జయించి కీర్తిని బొందెను. అతడు మిక్కిలి చక్కనివాడు. ఆ కాలమున విదర్భదేశమును భీష్మరాజు ఏలుచుండెను. ఆతని కూతురు దమయంతి మిక్కిలి చక్కనిది. గొప్ప సద్గుణవంతురాలు. నలుని గుణములు దమయంతికిని, నలునికి దమయంతి గుణగణంబులును దెలియవచ్చి, యొకరినొకరు ప్రేమించిరి. తుదకొక స్వయంవరమున దమయంతి నలుని వరించి, పెండ్లాడెను.

నలునకు జూదమునందెక్కువ ప్రీతి. పుష్కరుడను వానితో జూదమాడి, యావత్తు రాజ్యమును సంపదయును నోడి, యడవులకేగుచు, నలుడు భార్యతో, “కోమలాంగీ!

ద్వి. “శృంగార వనములోఁ గ్రీడింపలేని  
యంగన! ననిలెట్లు లటఁ జరించెదవు?

మును సౌధ సోపానముల నెక్కలేని  
వనిత! యెట్లెక్కుదు వసుధాధరముల?

స్పటికంపు మేల్కట్టపై నెక్కలేని  
కుటిలకుంతల! యెట్లు గుట్ట లెక్కెదవా?

యరుడైన రత్నదేహళి చాటలేని  
గరిత! యేగతి చాటఁగలవు ఘట్టముల?

కావున, నాతో నీ యడవుల బాధలఁ బడజాలవు.  
మీ పుట్టినింటికిఁ బొమ్ము.” అని వచించెను. దమయంతి  
యెలుఁగెత్తి యేడ్చుచు “పెనిమిటితో, “భూనాథా!

ద్వి. ఇటువంటి మాటల నిపుడాడఁ దగునె?  
కటకటా! నేనెంత కడు పాపమతినో?

అరిమురి నడవి మీ రడలుచునుండ  
నరనాథ! పురమున నాకుండఁ దగునె?

కలఁగి మీరడవుల గాయలు నమల  
జెలఁగి నే నన్నంబుఁ జెయిముట్ట నగునె?

పర్ణశాలల మీరు పవళించియుండ  
స్వర్ణగోహముల నే శయనింపఁ దగునె?

నగములపై మీరు నవసి వర్తింపఁ  
దగినమేడలఁ నుండదగునయ్య నాకు?

మృగములలో మీరు మెలఁగుచునుండ  
మగువలలో నాకు మఱియుండఁదగునె?

గిరి గృహంబుల మీరు క్రీడించుచుండ  
విరుల పాన్పున నాకు విహరింపఁ దగునె?

నినుఁబాసి నిముసము నిలువంగజాల  
ననుఁబాసి పొమ్మన నాయమా నీకు?  
ఎఱిగియెఱిగి నన్నిటు పల్కఁదగునె?

నలుఁ డామెను విడువసని ఊఱడించెను. ఆ రాత్రి  
దమయంతి నిదించుచుండెను. నలునకు నిమరపట్టలేదు.  
దమయంతి తనతోఁబాటు నాయడవుల బాధలనొంద లేదని  
యు, యామె నచ్చట విడిచి తానేగినచో నామె తనుఁగానక  
తుదకు పుట్టినింటికి జేరుననియు నలుఁడు దలంచెను. అతఁడు  
పొంగిపొరలివచ్చు దుఃఖము నాపుకొని ధైర్యము వహించి,  
నిదించుచున్న దమయంతిని విడనాడి, తానేగెను. దమయంతి  
నిద్ర మేల్కొంచి పతిఁగానక యిట్లు దుఃఖించుచున్నది.:-

ద్వి. “హా రాజదేవేంద్ర! హా దయాసాంద్ర!  
హా రాజమందార! హా దయాకార!

శ్రీకర ఘనమూర్తి! రిపు సమవర్తి!  
నాకేశ నుతకీర్తి! నల చక్రవర్తి!

అక్కటా! యిట్టి ఘోరాటవిలోన  
దక్కక ననుడించి తలఁగి పో దగునె?

ననుఁబాసి పోనని నాతోడఁ జెప్పి  
పెను నిద్రపోయిన ప్రియ నన్ను డించి

కటకటా! నామీద గరుణఁ జూలించి  
యిటుడించిపోవ నీకేమి చేసితిని?

ఒక్కటే ప్రాణము నొసర నిద్దటికి  
మక్కువ లొక్కటే మనకు నిద్దటికి

నోడకు మనుచు నన్నుఁజూడఁ బలికి  
పాడియే! యడవిలో డించిపోవ?”

దమయంతి, యా యడవియందు నానాకష్టములఁబడి,  
తుదకు చేదిదేశపు రాజధానిఁ జేరి యచ్చట నుండెను.

విదర్భదేశాధీశ్వరుండగు భీముఁడు దన కూతురును,  
నల్లుఁడును రాజ్యవిహీనులై యడవుల కేగిరని విని, మిగుల  
దుఃఖించి, వారిని వెదకితెచ్చుట కనేక బ్రాహ్మణులను దేశ  
దేశములకుఁ బంపెను. సుదేవుండను బ్రాహ్మణుఁడు దమ  
యంతిని గనుఁగొని విదర్భదేశమునకుఁ దీసికొని వచ్చెను.

దమయంతికిఁ బరిసంగతి మఱియు రాకుండెను. అతఁడు  
మాటువేసముతో నయోధ్యరాజునొద్ద వంటలవాడుగ నున్న  
ట్టామెకుఁ దెలియవచ్చెను. ఆమె, సుదేవునితోఁ గొన్ని  
మాటలు జెప్పి, యయోధ్యకుఁ బంపెను. సుదేవుఁడయోధ్య  
రాజసభలో, “మారాజు దమయంతికి రెండవ స్వయంవరము



నలువఁ దలఁచినాఁడు. మీరు వేగమే విచ్చేయుఁడు.” అని చెప్పి వెడలిపోయెను. నలుఁడా మాటలు విని చాల దుఃఖించెను. అతఁ డయోధ్యదేశపు రాజుతో విదగ్ధ కేగెను.

దమయంతి నలుని గుర్తించి, కాళ్లమీఁదఁబడి యేడ్చి, “మిమ్ములను రావించుటకే యీ రెండవస్వయావర మను మిష గావింపఁబడె” నని నివేదించి, క్షమింపుమని వేఁడెను. ఆ సమయమున శ్రీమన్నారాయణుఁడు నల దమయంతిలకు ప్రత్యక్షమై, దమయంతి పతిభక్తి నలున కెఱిగించి, వారల కనేక వరము లిచ్చి, యంతర్ధాన మయ్యెను. నలుఁడు దమయంతిని స్వీకరించి శ్రీహరి దయచే మరల రాజ్యమును బొందెను.

తే. “అనపహార్యంబు తేజోమయంబు సర్వ  
గుణమాలకు నలంకారంబు గురుతరంబు  
భామలకుఁ బతిభక్తియ పరమమైన  
భూషణం బిట్టివే పెర భూషణములు.”



## 14. బలిచక్రవర్తి

బలి చక్రవర్తి పండ్లదాని మనుమడు. అతడు దాన, ధర్మ క్రియాచరణ శీలుడు. నూలు యజ్ఞములు చేసెను. మరియు, గొప్ప బలవంతుడు. భూమండలమంతయు జయించెను. పిదప, దేవేంద్రుని బాటదోలి దేవలోకమునుగూడ స్వాధీనము జేసికొనెను. దేవతలు విష్ణుమూర్తి యొద్దకు వెళ్ళి మొఱ జెట్టకొనిరి, తాను భూలోకమున జనించి, వాని బరి మార్చెదనని శ్రీవిష్ణుమూర్తి దేవతల కథయ మొసంగెను.

శ్రీవారి అదితి, కశ్యపులకుఁ గుమారుడై వామన రూపమున జన్మించెను. తల్లిదండ్రులు వామనుడనియే పేరిడిరి. బాల్యమునందె వామనుడు సకల విద్యాపారంగతుడయ్యెను.

బలిచక్రవర్తి దానధర్మములఁ జేయుటయందు లోక ప్రసిద్ధి గలవాడు. అతనితో దానము సేయువారు మరెవ్వరును లేరు. యాచకు లేదిగోరిన నది యిచ్చును. అతఁడొక గొప్ప యజ్ఞముఁ జేయుచు, బ్రాహ్మణుల కనేక దానధర్మములు జేయుచుండెను, ఆ సమాచారము వామనమూర్తి విని, తాను గూడ బయలుదేఱి వెళ్ళెను. వామనుఁ డచ్చటి బ్రాహ్మణు

లతో సకల శాస్త్రములకు గుఱివైన చర్చలు గావించుచుండెను. బలిచక్రవర్తి చూచి, వామనునకు నమస్కరించి, “మహాత్మా! మీ కేమి గావలయునో కోరుకొనుడు. తమ రాకవలన నేను నేయు నీయుజ్జము పావనమయ్యె.” అని విన్నవించెను. వామనుడు బలిని దీవించి, “ఓరాజా! మీతాత ప్రహ్లాదుడు చాల గొప్పవాడు. నీవును నట్టివాడవే. బ్రాహ్మణులవలె యాదించుటకు నేను వచ్చినవాడనుగాను. నేనొంటరివాడను. నేను తపస్సు జేసికొనుటకు మూడడుగుల నేల నిచ్చిన జాలును.” అని కోరెను. వామనుని వాక్యములకు బలి నవ్వి, “ఓయి వెట్టివాడా! నీవు చిన్నవాడవు. యాదించుట దెలియదు. కావలసిన భోగములను గోరుకొనుము.” అని తెలియజేసెను. వామనుడు చిటువగవుతో, “రాక్షసేంద్రా! ముక్కు మూసికొని తపస్సు జేసికొను నాకు మూడడుగుల నేలయే చాలును.” అని చెప్పెను. వామనుడు గోరిన దాన మిచ్చుటకు బలి ససిద్ధుడయ్యెను.

రాక్షస గురువగు శుక్రాచార్యులు బలిని సమీపించి, “రాక్షసేశ్వరా! ఇతడు కవట బ్రాహ్మణుడు. దేవతలకు మేలు నేయఁగోరి వచ్చిన శ్రీమన్నారాయణుడు దప్ప వేటు కాదు. నిన్ను వంచించి నీ సంపదల హరింపఁదలంచిన వాడు. గొప్ప శరీరుడై యొక పాదమున భూమియు, రెండవ పాద

మున నాకసమును నాక్రమించెనేని మూడవ యడుగు నెట్టి  
త్తువు? నెచ్చటి కేగదవు? కావున, నీ దానము మానుము.  
నీవు శింకింపఁ బనిలేదు. ఎట్లన

ఆ “వారిజాక్షులందు, వై వాహికములందు  
బ్రాణ, విత్త, మాన భంగమందు  
జకిత గో కులాగ్ర జన్మ రక్షణమందు  
బొంకవచ్చు నభుము పొంద దధిప.”

అని బోధించెను.

ఒలి చక్రవర్తి శుక్రాచార్యునితో, “అచార్యా! ఇచ్చె  
దనని పలికి మరల లేదని పలుకుటకంటె పాపము మరియొకటి  
గలదా? మరియు,

శా. “కారేరాజులు రాజ్యముల్ గలుగవే!  
గర్వోన్నతిం బొందరే!  
వారేరీ! సిరి మూటఁగట్టికొని పో  
వం జాలిరే! భూమిపై  
జేరైనం గలదే! శిబి ప్రముఖులుం  
బీర్తి యశఃకాములై  
యారేకోర్కులు! వారల మఱచిరే  
యిక్కలముఖ భార్గవా!

శా. నిరయంబైన, నిబంధమైన, ధరణీ  
 నిర్మూలనంబైన, దు  
 ర్భరణంబైన, గులాంతమైన, నిజమున్  
 రానిమ్ము, కానిమ్ము, పో!  
 హరియైనన్, హరుడైన, నీరజభవుం  
 డభ్యాగతుండైన, నో!  
 దిరుగన్ నేరదు నాదుజిహ్వా వినుమా  
 ధీవర్య! నే యేటికిన్.

క. మేరువు దలక్రిందైనను,  
 బొరావారంబు లింకఁ బాటిన లోలో,  
 ధారుణి రజమై పోయినఁ  
 ధారాధ్వము బద్ధమైనఁ దప్పక యిత్తున్.”

అట్లు పలికి, బలిచక్రవర్తి వామనునికి మూడడుగుల  
 నేలను శాస్త్రోక్తముగ దాన మిచ్చెను. ఎల్లరును బలిని  
 ‘బలి బలీ!’ యనిరి.

వామనుడు బలినిఁ జూచి ఏదానమును భూ దాన  
 మునకు సరిజాలవు. అట్టి భూదాన మిచ్చినందున సుభయ  
 లోకములఁ గీర్తి బొందెదవు గాక!’ అని యాశీర్వదించి తన  
 విశ్వరూపము ధరింప మొదలిడెను. కొంచెము కొంచెముగ

పెద్దవాడై, మరింత పెద్దవాడై తుదకు, బ్రహ్మాండమంతయు నావరించెను. ఆ విశ్వగూఢుడు భూమండలము సంతయు నొక్క పాదముతోడను, ఆకాశమంతయు నొక్క పాదముతోడను నావరించుకొని, మూడవ యడుగునకు స్థలముఁ జూపుమని బలి చక్రవర్తి నడిగెను. మూడవ యడుగునకుఁ దగిన చోటిదియని, బలి తల యొగ్గెను.

శ్రీహరి యాతః శిరముపైఁ బాదమిడి, “రాక్షసాధీ శ్వరా! నీవు మిగుల పుణ్యాత్ముడవు. నీ పరాక్రమమునకు, సత్యనిష్ఠకు, వితరణమునకు సంతసించితిని. పాతాళ లోకాధిపత్యము వహించి, సుఖముగ నుండుము.” అని యచ్చటకు బంపివేసెను.

ఆ. “బ్రతుకఁగ వచ్చుఁగాక బహుబంధనములైన  
వచ్చుఁగాక లేమి వచ్చుఁగాక  
జీవ ధనములైనఁ జెడుఁగాక పడుఁగాక  
మాటఁ దిరుగలేరు మానధనులు.”



## 15. శకుంతల

తొల్లి, విశ్వమిత్రుడు అను నొక రాజుర్ని ఘోరమైన తపస్సు నేయుచుండెను. ఇందుఁ దతని తపమునకు భయమొంది, మేనక అను నొక దేవకన్యను విశ్వమిత్రుని తపస్సు భంగముగావించి రమ్మని పంపెను. విశ్వమిత్రుడు మేనక సౌందర్యమున కచ్చేరువొంది, దానిని జేరఁదీసెను. కొంతకాలమునకు వారికొక యాడుశిశువు గలిగెను. ఆ శిశువు నొక యేటిగట్టునఁ బెట్టి, మేనక దేవలోకమునకుఁ బోయెను. విశ్వమిత్రుడును తపోభంగమునకుఁ జింతించి, యాస్థలమును విడిచి, మఱియొకస్థలమునకు బోయెను. ఆ శిశు వచ్చట దిక్కులేక యేడ్చుచుండెను. అచ్చటి పక్షులూ పసిపాపను దమ తెక్కలతోఁ గప్పి, రక్షించుచుండెను. కణ్వుడు అను నొక మహర్షి యచ్చటకు వచ్చెను. అతఁడా బిడ్డను జూచి జాలిపడి, తన యాశ్రమమునకుఁ దెచ్చెను. శకుంతములచే రక్షింపఁబడిన దగుటచే శకుంతల యను పేరుఁబెట్టి మిక్కిలి ప్రేమతోఁ బెంచుచుండెను.

శకుంతల మునికన్యలతో నాడుకొనుచుఁ గాలక్రమమునఁ బెద్దదయ్యెను. ఒకనాడు దువ్యంతమహారాజు వేట నెవమున నా యడవికి వచ్చి, కన్వాశ్రమము చెంతకుఁ జేరెను.

కణ్వామునీంద్రుని దర్శించు నుద్దేశముతో నాతఁ డాశ్రమము లోనికిఁ జనెను. కణ్వుఁడు ఫల, పుష్పముల కొఱకు వనము నకుఁ బోయి యుండెను. శకుంతల దుష్కంఠుని సర్వసాధ్యాది విధులఁ బూజించెను. శకుంతల సౌందర్యమునకు రాజు మనస్సు చలించెను. అతఁడామెతో, “ ఇతీ ! నీ వెవ్వరి కూతురవు? ఇందేల యుంటివి?” అని యడిగెను. తాను కణ్వా మహామునీంద్రుని కూతుర నని యామె బదులిచ్చెను. దుష్కంఠుఁ డాశ్చర్యముతో, “నారీమణీ! కణ్వామునీంద్రుఁడ శాశ్వతబ్రహ్మచారి యని వింటిని. నీ వాతనికెట్లు కూతురై వైతివి?” అని యడిగెను. అపుడామె తన జన్మవృత్తాంత మంతయుఁ దెలిపెను.

దుష్కంఠుఁడు శకుంతలను వివాహమాడఁ గో యామెతో నిట్లనెను.

క. “ఈ వల్కులా జనములకు

నీ వన్య ఫలాశనముల కీ విటపకుటీ

రావాసములకు నుచితమె

నీ విలసిత రూప, కాంతి, నిర్మల గుణముల్.”

కోమలీ! ఈ నారగుడ్డలును నడవిఫలములును, బర్హశా లును నీకుఁ దగవు. నన్నుఁ బెండ్లాడి, యీ మహితలంబ



కంతకును రాణివై, పకలసౌఖ్యము లనుభవింపుము కాపుర,  
నన్నిష్పడే గాంధర్వవిధిఁ బెండ్లాడుము.

దుష్యంతుని పలుకులు విని, శకుంతల యిట్లు ప్రత్యు-  
త్తర మిచ్చెను.

క. “కరుణానిరతులు ధర్మ  
స్వరూపు లింతకు మదీయ జనకులు సనుడెం  
తురు, వారువచ్చి నీకి  
చ్చిరేని పాణిగ్రహణము సేయము నన్నుకొ.”

దుష్యంతుఁడు, యామెవలన జన్మించుకుమారుని యువ  
రాజుగాఁ జేసెదనని, శకుంతల నెట్టకేల సమ్మతింపజేసి,  
యా కోమలితోఁ గొంతసేపు సుఖించెను. పిమ్మట, కొలఁది  
దినములలో తన పురమునకుఁ దోడ్కొనివచ్చుటకు మంత్రులఁ  
బంపెద నని శకుంతల నూటడించి, దుష్యంతుఁడు నిజపుర-  
మున కేగెను.

శకుంతల, తాను చేసినపనికి తఱడి యేమనికోపించునో  
యని విచారముతో నుండెను. అంతలోఁ గణ్వఁడు వచ్చెను.  
తన దివ్యదృష్టివలన జరిగినదంతయుఁ దెలిసికొని కణ్వఁ-  
డామెతో, “అమ్మా! భయ మొందకుము. నా యనుమతి

లేక రాజసమాగంబు గావించితిని దిగులొందకుము. అది రాచకన్యలకు ధర్మవిరుద్ధము గాదు. పౌరవాశ వర్ధనుండగు దుష్కంతుడు ధర్మశీలుడు. ఉదార స్వభావుడు. అతడు నీ పతియగుట నీ పూర్వజన్మవిశేషము. భూమండలమంతయుఁ బరిపాలింపఁగల యొక కుమారుడు నీ కుదయించును.” అని బుజ్జగించెను. కొన్నిదినములకు, శకుంతల కొక చక్కని కుమారుఁ డుదయించెను. మునులు వానికి సర్వదమనుడు అను పేరు పెట్టిరి.

ఏడు సంవత్సరములు గడచెను. దుష్కంతుడు శకుంతల మాటయే మఱచి రాజ్యము నేయుచుండెను. ఒక నాడు కణ్వుడు శకుంతలతో, “అల్లీ! ఎట్టివారికిని పుట్టినంటఁ జాలకాల ముండుట దగదు. సశులు పతులకడనే యుండుట పరమ ధర్మము. కావున, నీపుత్రునిఁ దోడ్కొని, నీ భర్త పాలికిఁ బొమ్ము” అని కొందఱు శిష్యులఁదోడ్చి పంపెను.

శకుంతల కుమారునితో దుష్కంతుని కొలువుకూట ముఁ బ్రవేశించెను. దుష్కంతుఁ డామెను జూచియు, బలుక రింప కు డెను. దీర్ఘకాలమైనందున రాజు మఱచినాడేమో యని శకుంతల పూర్వవృత్తాంత మంతయు దుష్కంతునకు జ్ఞప్తికిఁ దెచ్చెను. కాని, యామె యెవరో తా నెఱుంగ ననియు, అడఁదగనిమాటల నాడవలదనియు, వచ్చినతోవన నెల్లమనియు దుష్కంతుఁడామెతోఁ బలికెను.

శకుంతల దుఃఖముతో, “నాథా! సమస్తము నెఱిగియు నే నెఱుంగనని చెప్పిన త మాత్రమునఁ దప్పిపోవునా? మన వివాహ మితరులకుఁ దెలియదని తలచితివా? సూర్య చంద్రులు లేరా? దిక్పాలకులు లేరా? రాజా! పుత్రవతియు, గుణవతియు నైన భార్య నవమాసించినవాని కిహాపరము లుండవు. వీడు నీ పుత్రుఁడు. పౌరనవంశ దీపకుఁడైన వీనిని గొంగలించి యానందింపుము. ఆ నాటి మాటలఁ దలచి వానికి యువరాజ్యాభిషేకము గావింపుము.

క. నీ పుణ్యతనువు వలనన

యీ పుత్రుఁడు దుద్భవిల్లి యెంతయు నొప్పుక

దీపంబువలన నొంజొక

దీపము ముట్టించినట్లు తేజంబెనగక.

రాజా! ఆడినమాట దప్పుకుము. నీవు ధర్మస్వరూపుఁడవు. నీకుఁ దెలియని ధర్మములు లేవు. ధర్మము లన్నిటికంటె సత్యమే యుత్కృష్టమైనది.

క. వెలయంగ సత్యమేధం

బులు వేయును, నొక్క సత్యమును నిరుగడలం

ధులనిడి తూపగ, సత్యము

వలనన ములునూపు గౌరవంబునఁ బేర్చి.

మఱియు,

“క. సర్వతీర్థాభిగమనంబు  
సర్వవేద సమధిగమము సత్యంబుతో సరియుఁగావ  
యెఱుఁగు మెల్ల ధర్మంబుల  
కెందుఁబెద్ద యందు సత్యంబు, ధర్మజ్ఞులైన మునులు.”

శకుంతల యనేకవిధముల దుష్కర్మమునకుఁ దెలియఁ జెప్పెను. దుష్కర్మమునికి, నామె తనభార్యయే యనియు, నాతఁడు తనపుత్రుఁడే యనియు మొదటినుండియుఁ దెలియును. కాని, యితరు లేమనుకొందురో యని భయపడి యెఱుఁగని వానివలె నటించెను. ఆ సమయమున ఆకాశవాణి యంద టకుఁ దెలియునట్లుగా, ‘దుష్కర్మతా! శకుంతల సాధ్వీమణి. నీ ధర్మపట్నీ. వాఁడు నీపుత్రుఁడు. వారలను గ్రహించి, ధర్మ రక్షణము గావింపుము’ అని పలికెను. దుష్కర్మమును నిజమం తయు సభ్యులకు వినిపించి భార్యను, బుత్రుని గ్రహించెను.

ఆ. ఎట్టి సాధ్వీకులను బుట్టిన యిండ్లను  
బెద్దకాల మునికి తద్దదగదు  
పతులకడన యునికి, సతులకు ధర్మవు  
సతుల కేసుగడయుఁ బతులు చూవె.

## 16. ప్రహ్లాదుడు

జయ, విజయులు శ్రీహరి ద్వారపాలకులు. ఒకానొక శాపకారణమున, వారు భూమియందు హిరణ్యకశిపుడు, హిరణ్యాక్షుడు అను రాక్షసులై జన్మించిరి. అందు, హిరణ్యాక్షుని శ్రీహరి వరాహరూపమై వధించెను. హిరణ్యకశిపుడు సోదరుని చావునకు వగచి, శ్రీహరిని సాధింపఁ దలచెను. శ్రీహరి యుండుతావని యజ్ఞములు, యాగములు, దానధర్మములు మొదలగు సత్కార్యములను భ్యోసము నేయించెను. వాని దుర్మార్గమునకు దేవతలు సైతిము వెఱచి, యూటకుడిరి.

హిరణ్యకశిపుడు, శ్రీహరిని సాధించుటకుఁ గావలసిన శక్తి, సామర్థ్యము లిమ్మని బ్రహ్మదేవునిగూర్చి ఘోరలపన్ను నేయ నారంభించెను. ఆ సమయమున వానిభార్య యగు లీలావతి గర్భవతిగ నుండెను. ఆమె కడుపున నెట్టి దుష్టుడు జనించునోయని, దేవేంద్రుఁ డామెను జంపఁదలంచి యీడ్చు కొనిపోవు చుండెను. నారదుఁ డెదురుపడి, యామెను విడిపించి, తన యాశ్రమమునకుఁ దీసికొనిపోయెను. నారదుడు లీలావతీగర్భనుండగు బాలునకు భగవంతునిలీలలు మొదలగు పుణ్యకథలను బోధించెను. కొన్నిదినములకు ఒక చక్కని

కుమారుడు దుదయించెను. ఇంతలో హిరణ్యకశిపుడు తపమును జాలించి వచ్చెను. వాడు పుత్ర జననమునకు సంతసించి, బాలునికి బ్రహ్మదండ అని నామకరణము నేయించెను. పూర్వజన్మకృతమున నా బాలుడు పుట్టుకతోనే హరిభక్తితత్పరుడై శుక్లపక్షచంద్రునివలె దిన దినాభివృద్ధి నొందుచుండెను.

బ్రహ్మదండ తల్లిదండ్రులచే నతిగారాబముతోఁ బెంపబడుచు నై దేండ్ల బాలుడయ్యెను. బాలుడైనను నతని చర్యలు బహు చిత్రములుగ నుండెను. — తొడి బాలురతోఁగూడి యాడడు; వెట్టివానివలెఁ గనుబడును; పెద్దలఁ జూచినఁ జేతులుజోడించి నమస్కరించును; శ్రీహరిని బాడుచు గంతులు వేయును; ప్రతిదినమును “నారాయణా” యని పలుకుచు నిద్రనుండి లేచును; “శ్రీహరీ” యని పలుకుచు నిద్రించును. — ఈ విధమంతయు హిరణ్యకశిపుఁడు నూచి, విచారింప సాగెను.

హిరణ్యకశిపుడు హరిభక్తివలదని కుమారున కనేక విధముల బోధించెను. తండ్రి వలదనిన కొలఁదిని ప్రహ్లాదుని హరిభక్తి పెరిగిపోయెను. హిరణ్యకశిపుడు ప్రహ్లాదుని తన గురుకుమారులైన చండుడు, అమర్కుడు అను వారలయొద్దఁ జదువ వేసెను. కొలఁదికాలములోనే ప్రహ్లాదుడు సకల విద్యల సారమును, గ్రహించి, సర్వము విష్ణుమయమని దలచెను.

ఒకనాడు హిరణ్యకశిపుడు దన కుమారునికి గురువు లేమి నేర్పిరో యని పరీక్షించుటకుఁ బ్రహ్లాదుని గురువులతోఁ బిలిపించెను. కుమారుని ముద్దాడి, తొడపైఁ గూర్చుండబెట్టుకొని, “కుమారా! నీవేమి చదివితివి? వానిసారమును నాకుఁ జెలిపి సంతోషము గలుగఁజేయుము.” అని పలికెను. బ్రహ్లాదుడు తండ్రికి నమస్కరించి, యిట్లు చెప్పెను. “తండ్రి! ఈ లోకము భగవన్నిర్మితము. సకల వేదములును, శాస్త్రములును భగవంతుని లీలలను దెలుపుచున్నవి. నేనునీవు అను భేదములేక సర్వము విష్ణుమయమని శ్రీహరినామసంకీర్తనము నేయుట మంచిదని సకలవిద్యలసారముగ గ్రహించితిని.” ఇదివిని హిరణ్యకశిపుఁ డులికి పడెను. ఇదియేమి వింతయని చండామర్కులు దిగులొందిరి. రాక్షసేంద్రుఁడు కుమారునితో, “తండ్రి! సహజముగ నీకిది తోచెనా? ఎవరైన బోధించిరా? అని యడిగెను. ఈ లోకములో శ్రీహరిదప్ప మతె వ్వరును దనకుఁ గన్పించుటలేదని బ్రహ్లాదుఁడు బదులుసెప్పెను.

చండామర్కులు దానవేంద్రునితో “రాజా! నీవు మాపైఁ గోపింపకుము. గట్టిశిక్షఁజేసి, వీనివెట్టి మానిపింతుము.” అని బ్రహ్లాదునిఁ దోడ్కొనిపోయిరి. మరల, కొన్నిదినములు గురువులాతనికి ననేకవిధములగు శాస్త్రములను బోధించిరి. పిమ్మట, బ్రహ్లాదుని మతి తిరిగినదని తండ్రి యొద్దకుఁ దీసికొనివెళ్ళిరి. హిరణ్యకశిపుఁడు మహానందముతోఁ

గుమారునిఁ గొంగలించుకొని తొడమీఁదఁ గూర్చుండఁజెట్టు  
కొని, “కుమారా! నీ తెలివి తేటలఁజూచి యానందింపఁ  
గోరెద. ఒక పద్యము జదివి, దాని తాత్పర్యముఁ జెప్పము.”  
అని యడిగెను. అందులకుఁ బ్రహ్లాదుఁడు, “తండ్రీ! సకల  
విద్యలు నేర్పితిని, కాని, శ్రీహరిసేవయే శ్రేయస్కరము.  
హరిభక్తిలేనివాని జీవితము నిర్వర్థకము. ఎట్లన

నీ. కమలాక్షు నర్పించు కరములు కరములు

శ్రీనాథు వర్ణించు జిహ్వా జిహ్వా

సురరక్షకుని జూచు చూఁక్కులు చూఁక్కులు

శేషశాయికి మ్రొక్కు శిరము శిరము

విష్ణునాకర్ణించు వీనులు వీనులు

మధువైరి దవిలిన మనము మనము

భగవంతు వలగొను పదములు పదములు

పురుషోత్తమునిమీఁది బుద్ధి బుద్ధి

తే॥ దేవదేవుని జింతించు దినము దినము

చక్రహస్తునిఁ బ్రకటించు చదువు చదువు

కుంభినీధవుఁ జెప్పెడి గురుఁడు గురుఁడు

తండ్రీ! హరిఁజేరుమనియెడి తండ్రి తండ్రి”



హిరణ్యకశిపుని హృదయమునఁ గోసాగ్ని ప్రజ్వరిల్లెను. వెంటనే, కుమారునిఁ గిందఁబడఁద్రోసి, నఱకు డని భటుల కాజ్ఞనిచ్చెను. దైత్యభటులు బ్రహ్మాదుని హరిభక్తి విడిచెదవా లేదా యని యనేకవిధముల బాధించిరి. బాధించినకొలఁది బ్రహ్మాదుఁడు శ్రీహరినామస్మరణ మధికముగఁ జేయసాగెను. హిరణ్యకశిపున కేమియు తోచలేదు. నిష్పలు గ్రక్కచు, “ఓరీ! శ్రీహరియని ప్రేరేదవు. వాడెక్కడ నున్నాఁడు. ఏరూ పమున నేమి నేయచుండును? వానిని జూపుము. నిమఃసములో బరిమా ర్చెద.” అని కుమారుని శిఖిబట్టుకొని యీడ్చెను. శ్రీహరిని జూపుమనుట వలన బ్రహ్మాదునకుఁ బ్రహ్మీనంద మాయెను. అతడుస్మృత్యము నేయుచు,

క. “ఇందుఁ గలఁ డందు లేడని

సందేహము వలదు చక్రి సర్వోపగతుం

డెందెందు వెదకే చూచిన

నందందే కలఁడు దానవాగ్రణి వింటే.”

ఆ మాటలకు హిరణ్యకశిపుఁడు రోషావేశముతో “ఓరీ! నీకు మరణ మాసన్నమైనది. శ్రీహరిని నీస్తంభమునఁ జూపుము. అట్లు చూపవేని నీతల నఱకెద.” అని చేతిఖడ్గముతో నా స్తంభమును మోచెను. స్తంభము పెళుపెళు

రావముతో బద్ధ లయ్యెను. శ్రీమన్నారాయణుండు నర  
సింహరూపమునఁ బ్రత్యక్ష మయ్యెను.

హిరణ్యకశిపునకుఁ భీతి గలిగెను. కాని, యంతలోన  
ధైర్యము దెచ్చుకొని గదను గిరగిరఁ ద్రిప్పకొనుచు నర  
హరిపైఁ బడెను. అంత నాహరి, పురుషరూపంబును మృగ  
రూపంబును గాని నరసింహ రూపంబున, రేయును బవలును  
గాని సంధ్యా సచయంబున త్రిలోక కంటకుడగు నా రక్కసిని  
క్షణమాత్ర కాలమునఁ బొట్టజీల్చి సంహరించెను.

దేవతలు పుష్పవృష్టి గురిపించిరి. నరసింహమూర్తి  
ప్రహ్లాదున కనేక వరము లిచ్చి నిజలోకమున కేగెను.

ఆ. “చక్రిచింతలేని జన్మంబు జన్మమే  
తరళనలిల బుద్బుదంబు గాక  
విష్ణుభక్తి లేని విబుధుండు విబుధుడే  
పాదయుగముతోడి పశువు గాక.”



## 17. రుక్మిణి

(బాల్యము - వివాహప్రసక్తి.)

(భాగవతము.)

- చ. వినుము! విదర్భదేశమున  
 వీరుడు, కుండినభర్త, భీష్మకుం  
 డను నొక దొడ్డరాజు గలఁ;  
 డాతని కేవురుపుత్రు; లగజం  
 డనఘుడు రుక్మినాఁ బరఁగు;  
 నందఱకుఁ గడఁగొట్టు చెల్లెలై  
 మనుజవరేణ్య, పుట్టె నొక  
 మానిని, రుక్మిణినాఁ బ్రసిద్ధయై.
- క. బాలేందు రేఖ దోచిన  
 లాలితయగు నవరదిక్కులాగున, ధరణీ  
 పాలునిగేహము మెఱసెను  
 బాలిక జన్మించి యెదుగ భామరమగుచుక.
- వ. మరియు, దినదిన ప్రవర్ధమానయై.
- సీ. పేర్వేర బొమ్మలపెండ్లిండ్లు నేయుచు  
 నబలలతోడ వియ్యంబు లందు;  
 గుఱ్ఱెన గూళ్ళను గొమరొప్ప వండించి  
 చెలులకు బెట్టించుఁ జెలుపు మెఱసి;

రమణీయ మందిరా రామదేశంబులఁ  
బువ్వు దీగెలకును బ్రోది వెట్టు;  
సదమల మణిమయ సాధభాగంబుల  
లీలతో భర్తృహృదికల నూగు.

తే. బాలికలతోడఁ జెలరేగి బంతులాడు;  
శారిత్రాకీర పంక్తికిఁ జదువు నెప్పు;  
బర్హి సంఘములకు మురిపములు గఱపు;  
మద మరాళంబులకుఁ జూపు మందగతులు.

వ. ఇట్లు రుక్మి, రుక్మధర, రుక్మబాహు, రుక్మకేశ, రుక్మ  
నేత్రు, లను నేవురకుం జెలియలైన రుక్మిణీదేవి తన యెల  
ప్రాయంబున.

క. తనతండ్రి గేహమునకుం  
జనుదెంచుచు నున్న యతిథి జనులవలనఁ గృ  
ష్ణుని రూప, బల, గుణాదులు  
విని, కృష్ణుఁడు దనకుఁదగిన విభుఁడని తలఁచెన్.

క. ఆ లలనరూపు, బుద్ధియు,  
శీలము, లక్షణము, గుణముఁ జింతించి తగ్గ  
బాలారత్నముఁ దన కి  
ల్లలుగఁ జేకొందు ననుచు హరియు దలచెన్.

ఉ. బంధువు లెల్లఁ గృష్ణునకు  
 బాలిక నిచ్చెద నంచు శేముషీ  
 సింధువులై విచారములు  
 సేయఁగ, వారల నడ్డకెట్టి దు  
 స్సంధుడు రుక్మి కృష్ణునెడఁ  
 జాల విరోధముఁ జెసి, మత్తపు  
 వ్పంధయవేణి నిత్తు శిశు  
 పాలున కంచుఁ దలంచె సంధుడై.

ఉ. అన్న తలంపు దా నెఱిగి,  
 యన్నవ నీరజగంధి, లోన నా  
 పన్నతనొంది, యాపుండగు  
 బ్రాహ్మణు నొక్కనిజేరి, గర్వనం  
 భన్నుడు రుక్మి, నేడు నను  
 జైద్యున కిచ్చెద నంచు నున్న వాఁ  
 డెన్ని విధంబులఁ, జని బు  
 ధేశ్వర! చక్రికి విన్నవింప వే!

క. అయ్యా! కొడుకు విచారము  
 లయ్యయు వారింపఁజాలఁ, డటు గాకుండన్  
 నెయ్య మెఱిగించి చీరుము  
 చయ్యన నిజసేవకానుసారిన్ శౌరిన్

వ. అని కొన్ని రహస్య వచనంబులు సెప్పిన విని  
 బ్రాహ్మణుండు ద్వారకా నగరంబునకుం జనియె.



## 18. దైవపార్థన

క. ఒకపరి జగముల వెలిసిడి

యొకపరి లోపలికిఁగొనుచు, నుభయముఁ దానై  
సకలార్థసాక్షి యగు న  
య్యొకలంకుని, నాత్మ మయుని నర్థింతు మదిన్.

క. లోకంబులు లోకేశులు

లోకసులుఁ దెసినఁచుది నలోకంబగుఁ బెం  
జీతటి కవ్వల నెవ్వం  
డేకాకృతి వెలుఁగు నతని నే నేవింతున్.

క. కలఁ డందురు దీనులయెడఁ

గలఁ డందురు పరమయోగి గణములపాలం  
గలఁ డందురన్ని దిశలను  
గలఁడు కలండ నెడువాఁడు గలఁడో లేడో.

క. విను దఁట జీవుల మాటలు

చను దఁట చనరానిచోట్ల శరణార్థుల కో  
యను దఁట పిలిచిన సర్వముఁ  
గను దఁట సందేహమయ్యెఁ గరుణావార్ధి.

క. దీనుల కుయ్యాలింపను

దీనుల రక్షింప మేలుదీవనఁ బొందన్  
దీనావన నీ కొప్పను  
దీన పరాధీన దేవదేవ మహేశా.



---

---

రామకృష్ణ ప్రింటింగ్ వర్క్స్, తెనాలి.

---

---







13766